

कैलाश

subahsaverenews@gmail.com
facebook.com/subahsaverenews
www.subahsaverenews
twitter.com/subahsaverenews

सुप्रभात

सारे ठौर ठिकाने बदले,
मगर नहीं याराने बदले।
मंदिर बदले मस्जिद बदली,
लेकिन कब मयखाने बदले।
बारिश धूप कि बरसे पत्थर,
नहीं कभी दीवाने बदले।
कभी नहीं बदली दस्तारें,
हाथों के दस्ताने बदले।
ना बदले खिड़की दरवाजे,
ना घर के वीराने बदले।
क्या करते तर्कदीर ने ही जब,
लिखे हुए अफसाने बदले।
कभी न बदली आबोहवा और,
कभी न आबो दाने बदले।

- सुरेन्द्र चतुर्वेदी

प्रसंगवश

नई शिक्षा नीति : अमल में अभी भी कई व्यावहारिक दिक्कतें हैं

फरीहा इफितखार

भारत की शिक्षा प्रणाली को प्री-स्कूल से लेकर पीएचडी तक आधुनिक बनाने और इसे 'भारतीय मूल्यों' से जोड़कर रखने के उद्देश्य से, 29 जुलाई 2020 को राष्ट्रीय शिक्षा नीति (NEP) लागू की गई थी - वह भी कोविड महामारी के बीच। यह देश की तीसरी शिक्षा नीति थी, जिसे पूर्व इसरो प्रमुख के. कस्तुरीरंगन की अध्यक्षता वाली एक उच्चस्तरीय समिति ने तैयार किया था। इससे पहले दो नीतियां 1968 और 1986 में बनी थीं। NEP 2020 में कई अहम बिंदुओं पर जोर दिया गया - जैसे शुरुआती स्तर पर पढ़ने-लिखने और गिनती की मजबूत समझ, मल्टीडिसिप्लिनरी यानी बहुविषयक शिक्षा, अनुभव आधारित सीखने, डिजिटल तरीकों से पढ़ाई, उच्च शिक्षा में नामांकन दर बढ़ाना, रिसर्च और कौशल आधारित ट्रेनिंग को बढ़ावा देना। इसके साथ ही मातृभाषा में शिक्षा, भारत के पारंपरिक ज्ञान को आगे बढ़ाना और शिक्षा व्यवस्था का अंतरराष्ट्रीय स्तर पर विस्तार जैसे लक्ष्य भी तय किए गए। हालांकि, नीति के लागू होने के पांच साल बाद, जबकि इसमें सुझाई गई कई योजनाएं अब जमीनी स्तर पर चल रही हैं, उनका अमल पूरे देश में समान नहीं है। राज्यों, क्षेत्रों और संस्थानों के हिसाब से इसमें काफी फर्क दिख रहा है। कई जगहों पर इसका कार्यान्वयन बिखरा हुआ और असंगत है। नीति के एक बड़े प्रस्ताव - उच्च शिक्षा आयोग (एचईसीआई), जिसे देशभर में उच्च शिक्षा के लिए एक एकीकृत नियामक संस्था बनना था, उस पर अब तक अमल नहीं हुआ है। इसके विधेयक को भी अभी सरकार ने अंतिम रूप नहीं दिया है।

हालांकि, शिक्षा व्यवस्था धीरे-धीरे NEP 2020 के लक्ष्यों की ओर बढ़ रही है, लेकिन कई जानकारों का मानना है कि भारत जैसे विविधता भरे देश में, जहां शिक्षा एक साझा (संविधान की समवर्ती सूची में) विषय है, वहां बड़े पैमाने पर बदलाव के नतीजे आने में अभी समय लगेगा। शिक्षाविद और नीति विशेषज्ञ मीता सेनगुप्ता ने कहा, 'हमारे जैसे देश में, जहां हम ज्यादा ढांचागत सिस्टम के आदी हैं, वहां शैक्षणिक आजादी और खोज की सोच कुछ लोगों को असामान्य या असहज लग सकती है' यही वजह है कि कई लोगों को संदेह है कि यह सफल होगी भी या नहीं, या इसे उतनी सख्ती से लागू किया जा सकेगा या नहीं। राष्ट्रीय शिक्षा नीति को लागू करने की शुरुआत से ही इसे लेकर विवाद होते रहे हैं। नीति के लागू होने के तुरंत बाद विपक्ष शासित राज्यों ने इसमें दिए गए तीन-भाषा फॉर्मूले पर आपत्ति जताई, जिसके तहत छात्रों को कक्षा 8 तक तीन भारतीय भाषाएं और अगर संभव हो तो कक्षा 10 तक सीखनी होंगी। दक्षिण भारतीय राज्य, खासकर तमिलनाडु, इस पर आपत्ति जताता रहा। राज्य ने इसे 'हिंदी थोपने' की कोशिश करार दिया। हालांकि, NEP 2020 में किसी खास भाषा को अनिवार्य या प्राथमिकता देने की बात नहीं की गई थी। जून में महाराष्ट्र की महायुक्ति सरकार ने हिंदी को तीसरी भाषा के रूप में शामिल करने का फैसला वापस ले लिया क्योंकि विपक्ष ने इसका कड़ा विरोध किया था। हालांकि, महाराष्ट्र ने बाकी हिस्सों में NEP 2020 को लागू किया है। लेकिन यह बात ध्यान देने की है कि तीन-भाषा फॉर्मूला NEP 2020 से पहले भी मौजूद था। यह 1968 की शिक्षा नीति से ही लागू है। इस समय, तमिलनाडु, केरल और

पश्चिम बंगाल को छोड़कर, सभी राज्य और केंद्र शासित प्रदेश NEP 2020 को चरणबद्ध तरीके से अपना रहे हैं। मई में सुप्रीम कोर्ट ने एक याचिका को खारिज कर दिया, जिसमें इन तीन राज्यों को NEP लागू करने का निर्देश देने की मांग की गई थी। अदालत ने कहा कि वह राज्यों को किसी खास सरकारी नीति को अपनाने के लिए मजबूर नहीं कर सकती। NEP 2020 का एक अहम फोकस यह है कि कक्षा 5 तक और अगर संभव हो तो कक्षा 8 तक, मातृभाषा या स्थानीय भाषा में पढ़ाई कराई जाए। क्योंकि कई अध्ययनों से पता चला है कि बच्चे अपनी भाषा में जल्दी और बेहतर समझ पाते हैं, खासकर कठिन और जटिल विषयों को। पिछले पांच साल में, राष्ट्रीय शैक्षिक अनुसंधान और प्रशिक्षण परिषद (NCERT) ने 22 भारतीय भाषाओं में किताबें प्रकाशित की हैं। सीबीएसई ने स्कूलों से कहा है कि वे छात्रों की भाषा मैपिंग करें और क्षेत्रीय भाषाओं में पढ़ाई शुरू करें। यह सिर्फ स्कूलों तक सीमित नहीं है। सरकार ने तकनीकी और मेडिकल कोर्स भी स्थानीय भाषाओं में शुरू किए हैं। हालांकि, इसके साथ ही यह चिंता भी जताई जा रही है कि क्षेत्रीय भाषाओं में पेशेवर कोर्स करने वाले छात्रों को नौकरी के अवसरों में कठिनाई हो सकती है। सितंबर 2022 में जब केंद्र सरकार ने पीएम-श्री (PM Schools for Rising India) योजना की घोषणा की, तो तमिलनाडु, पश्चिम बंगाल और केरल के साथ उसका टकराव और गहरा हो गया। इस योजना का मकसद मौजूदा स्कूलों को मॉडल संस्थानों में बदलना है, जो NEP 2020 की सोच को दर्शाते हैं और इसके लिए केंद्र सरकार की ओर से वित्तीय मदद दी जानी थी। लेकिन इस योजना में शामिल होने के लिए एक अहम

शर्त थी - राज्यों को केंद्र सरकार के साथ एक समझौता पत्र पर हस्ताक्षर करने होते, जिसके जरिये वे NEP को अपनाने के लिए सहमत होते। इन तीनों राज्यों ने इस शर्त को 'थोपे जाने जैसा' मानते हुए इसका विरोध किया और समझौते पर हस्ताक्षर नहीं किए। नतीजा यह हुआ कि इन राज्यों को केंद्र सरकार की प्रमुख शिक्षा योजना समग्र शिक्षा अभियान (SSA) के तहत मिलने वाली फंडिंग रोक दी गई, क्योंकि पीएम-श्री योजना इसी अभियान के तहत आती है। 21 जुलाई को संसद में पूछे गए एक सवाल के जवाब में, केंद्रीय शिक्षा मंत्रालय ने जानकारी दी कि 2024-25 शैक्षणिक सत्र में इन तीनों राज्यों को SSA के तहत कोई फंड जारी नहीं किया गया है। दिल्ली और पंजाब जैसे कुछ अन्य राज्यों ने भी शुरुआत में इस शर्त का विरोध किया था, लेकिन जब उनकी SSA फंडिंग रोक दी गई, तो उन्होंने आखिरकार Mo पर हस्ताक्षर कर दिए। नेशनल करिकुलम फ्रेमवर्क (NCF), जो स्कूल शिक्षा और पाठ्यपुस्तकों के निर्माण के लिए मार्गदर्शक दस्तावेज है, इसका पहला एडिशन 2022 में फाउंडेशन स्टेज के लिए और बाकी स्कूल स्तर के लिए 2023 में जारी किया गया। इस दस्तावेज में भारतीय संदर्भ को शिक्षा में शामिल करने पर जोर दिया गया है, ताकि देश की संस्कृति पर गर्व की भावना विकसित हो सके। 2022 में दिशा-निर्देश जारी करते समय, शिक्षा मंत्री धर्मेन्द्र प्रधान ने कहा था कि NCF का मकसद है भारत की शिक्षा प्रणाली को उपनिवेशवाद से मुक्त करना। पिछले साल से लेकर इस साल तक, NCERT ने कक्षा 8 तक की नई किताबें जारी की हैं। (दि प्रिंट हिंदी में प्रकाशित लेख के संपादित अंश)

बारिश संकट

सजग रहें, ऐहतियात बरतें सबकी व्यवस्था करें



साथ विस्तृत समीक्षा की। समीक्षा बैठक में मुख्य सचिव श्री अनुराग जैन, अपर मुख्य सचिव गृह श्री जे.एन. कंसोटिया, पुलिस महानिदेशक श्री कैलाश मकवाना, डीजी होमगार्ड सुश्री प्रज्ञा श्रीवास्तव, एडीजी श्री ए. साई मनोहर, सचिव एवं आयुक्त

जनसम्पर्क डॉ. सुदाम खांडे सहित अन्य अधिकारी उपस्थित थे। बताया गया कि प्रदेश में बीते तीन दिनों से भारी वर्षा हो रही है। भारी वर्षा के चलते प्रदेश के कुछ जिलों में गांव और घरों में पानी भर जाने जैसी उत्पन्न परिस्थितियों में अब तक

2900 से अधिक लोगों को सुरक्षित निकाला गया है। प्रदेश में जहां-जहां अतिवर्षा की सूचना और लोगों के बाढ़ के पानी फंस जाने की जानकारी मिली है, वहां पूरी क्षमता से रेस्क्यू ऑपरेशन चलाए जा रहे हैं।

जीवन बचाने में मददगारों को पुरस्कृत किया जायेगा

मुख्यमंत्री डॉ. यादव ने जिला कलेक्टरों को निर्देशित किया कि वे सभी तरह का ऐहतियात बरतें। आपदा नियंत्रण के सभी इंतजाम तैयार रखें। बाढ़ आने की स्थिति में तत्काल लोगों का रेस्क्यू करें। उन्होंने कलेक्टरों को निर्देश दिए कि बाढ़ का पानी कम होते ही जल्द से जल्द नुकसान का सर्वे करा लें और अतिवर्षा तथा बाढ़ से जो भी नुकसान हुआ है, उन्हें समुचित मुआवजा देने के लिए विधिवत प्रस्ताव तैयार कर लें। सरकार हर बाढ़ पीड़ित की भरपूर मदद करेगी। कलेक्टरों ने बताया कि लोगों को बाढ़ प्रभावितों क्षेत्रों से सुरक्षित निकालने में सामाजिक संगठनों ने भी मदद की है। मुख्यमंत्री ने कहा कि बाढ़ प्रभावितों को सुरक्षित निकालकर उनका जीवन बचाने में मदद करने वाले लोगों की सूची तैयार कर लें, सरकार ऐसे साहसी, परोपकारी और मददगार लोगों को आगामी 15 अगस्त और अन्य अवसरों पर भी सम्मानित करेगी। इन्हें पुरस्कार भी दिए जाएंगे। मुख्यमंत्री डॉ. यादव ने ग्वालियर संभाग के गुना, शिवपुरी, दतिया और अशोकनगर, सागर संभाग के सागर, दमोह, छतरपुर,

तेज बहाव वाले किसी भी पुल-पुलिया से आवागमन न करें

मुख्यमंत्री डॉ. यादव ने नागरिकों से भी अपील की है कि वे वर्षा थमने तक बेहद सतर्क रहें, सजग रहें। बाढ़ प्रभावितों को बचाने में मदद करी भी करें। उन्होंने कहा कि नागरिक बाढ़ वाले नदी-नाले में उतरने से बचें और तेज बहाव वाले किसी भी पुल-पुलिया से आवागमन कर्नाई न करें। उन्होंने कहा कि बारिश में करंट फैलने की आशंका के चलते बिजली के तार खुले न छोड़े जाएं। उन्होंने कहा कि कच्चे मकान में रहने वाले सावधानी बरतें, क्योंकि अति वर्षा से इनके क्षतिग्रस्त होने की आशंका बनी रहती है। मुख्यमंत्री ने कलेक्टरों से कहा कि जिन लोगों का रेस्क्यू किया गया है, उनके सुरक्षित निवास, भोजन, स्वच्छ पेयजल, दवा, कपड़े और अन्य जरूरतों की भी समुचित व्यवस्था कर सभी पीड़ितों को उपलब्ध कराए जाएं। उन्होंने कहा कि बाढ़ आपदा की स्थिति में सरकार हर पीड़ित के साथ है, किसी को भी असहाय नहीं रहने दिया जाएगा। मुख्यमंत्री डॉ. यादव ने जिलों में बचाव दल के अधिकारियों और कलेक्टरों से चर्चा कर उनके क्षेत्र में बाढ़ की स्थिति, रेस्क्यू ऑपरेशन की अपडेट सहित पीड़ितों को प्रशासन द्वारा मुहैया कराई जा रही राहत के बारे में भी जानकारी प्राप्त की। लोगों को बचाने में सरकार प्रशासन, सेना, आपदा प्रबंधन दल सब साथ हैं। बाढ़ पीड़ितों को सुरक्षित निकालने में कोई भी कमी न रखें। यदि उनके जिले में अतिवर्षा का अलर्ट आया है, तो आवश्यकता के अनुरूप स्कूली बच्चों की छुट्टी आदि भी घोषित कर दें, ताकि किसी प्रकार की अनहोनी की आशंका ही न रहे। मुख्यमंत्री डॉ. यादव ने मौसम विभाग की चेतावनी का जिक्र करते हुए कहा कि सभी जिलों के कलेक्टरों हाई अलर्ट पर रहें और किसी भी क्षेत्र में बाढ़ जैसी स्थिति निर्मित होने की जानकारी मिलते ही राहत एवं बचाव दल को तत्परतापूर्वक वहां पहुंचाएं।

● इसरो-नासा का सबसे महंगा और ताकतवर

सैटेलाइट 'निसार' लॉन्च

श्रीहरिकोटा (एजेंसी)। अब तक के सबसे महंगे और सबसे पावरफुल अर्थ ऑब्जर्वेशन सैटेलाइट निसार को आज यानी, बुधवार 30 जुलाई को लॉन्च किया गया। इस मिशन पर 1.5 बिलियन डॉलर यानी करीब 12,500 करोड़ रुपए खर्च हुए हैं। इसे इसरो और नासा ने मिलकर बनाया



है। इसे श्रीहरिकोटा के सतीश धवन अंतरिक्ष केंद्र से शाम 5.40 बजे जीएसएलवी-एफ 16 रॉकेट के जरिए लॉन्च किया गया। रॉकेट ने निसार को 743 किलोमीटर की ऊंचाई पर सूरज के साथ तालमेल वाली सन-सिंक्रोनस कक्षा में स्थापित किया। इसमें करीब 18 मिनट लगे। निसार 747 किमी की ऊंचाई पर पोलर ऑर्बिट में चक्कर लगाएगा। पोलर ऑर्बिट एक ऐसी कक्षा है जिसमें सैटेलाइट धरती के

ध्रुवों के ऊपर से गुजरता है। इस मिशन की अवधि 5 साल है। यह पहली बार है जब जीएसएलवी रॉकेट से उपग्रह को सन-सिंक्रोनस ऑर्बिट में स्थापित किया गया। निसार एक हाई-टेक सैटेलाइट है। इसका पूरा नाम सिंथेटिक एपचर रडार है। इसे अमेरिका की स्पेस एजेंसी नासा और भारतीय एजेंसी इसरो ने मिलकर बनाया है। इस मिशन पर 1.5

● घने जंगल और अंधेरे में देखने की क्षमता, 97 मिनट में धरती का चक्कर पूरा करेगा

बिलियन डॉलर यानी करीब 12,500 करोड़ रुपए खर्च हुए हैं। ये सैटेलाइट 97 मिनट में पृथ्वी का एक चक्कर लगा लेगा। 12 दिनों में 1,173 चक्कर लगाकर यह पृथ्वी की लगभग हर इंच जमीन को मैप कर लेगा। इसके पास बादलों, घने जंगल, धुएं और यहां तक कि अंधेरे में भी देखने की क्षमता है। यह धरती की सतह पर बहुत छोटे बदलावों को भी देख सकता है। निसार मिशन का मुख्य मकसद है धरती और उसके पर्यावरण को करीब से समझना। ये सैटेलाइट खास तौर पर तीन चीजों पर नजर रखेगा। ये देखेगा कि धरती की सतह या ग्लेशियर्स में कितना बदलाव हो रहा है। जैसे जमीन का धंसना या बर्फ का पिघलना। जंगलों, खेतों और दूसरी प्राकृतिक जगहों की स्थिति को मॉनिटर करेगा, ताकि ये समझा जा सके कि पर्यावरण कैसा है।



नई दिल्ली (एजेंसी)। नई दिल्ली (एजेंसी)। देशभर में भारी बारिश का दौर जारी है। राजस्थान में बुधवार को भी 6 जिलों में बारिश का रेड और बाकी में यलो अलर्ट जारी किया गया है। भारी बारिश की चेतावनी के बीच 14 जिलों में स्कूलों की छुट्टी है। मंगलवार रात से

सवाई माधोपुर में बाढ़ के हालात हो गए हैं। यहां रणपुर (मध्य प्रदेश) को जोड़ने वाली एक पुलिया बह गई। शहर के कई इलाके पानी में डूब गए। घरों में 5 फीट तक पानी भर गया है। बहाव इतना तेज था कि गाड़ियां बहते हुए एक-दूसरे पर चढ़ गईं। बुधवार सुबह से रेस्क्यू टीमों लोगों



को बचाने में जुटी हैं। मध्य प्रदेश के अशोकनगर, रणपुर, विदिशा समेत कई जिलों में बाढ़ के हालात हैं। कई रास्ते भी बंद हो गए। बुधवार को भी तेज बारिश का अलर्ट है। इसके चलते भोपाल, नर्मदापुरम, सोहारा, अशोकनगर में स्कूलों की छुट्टी घोषित की गई है। इधर, हिमाचल के

मंडी में सोमवार रात बादल फटने से एक ही परिवार के 3 लोगों की मौत हो गई। मंगलवार को रेस्क्यू ऑपरेशन चलाकर मलबे में दबे 20 लोगों को बचाया गया। मंडी में अभी भी 254 सड़कें बंद हैं। वहीं, पूरे हिमाचल प्रदेश में 357 से ज्यादा सड़कें बंद हैं।

ट्रम्प ने भारत पर 25 फीसदी टैरिफ लगाने का किया ऐलान



वाशिंगटन (एजेंसी)। अमेरिकी राष्ट्रपति डोनाल्ड ट्रम्प ने बुधवार को भारत पर 1 अगस्त से 25 फीसदी टैरिफ लगाने का ऐलान किया है। उन्होंने

कहा-भारत रूस से हथियार-तेल खरीद रहा, इसलिए जुर्माना भी वसूलेंगे, 1 अगस्त से लागू

सोशल मीडिया पर पोस्ट कर लिखा कि भारत, रूस से हथियार और ऑयल खरीद रहा है, इसलिए उस पर जुर्माना भी लगाएंगे। ट्रम्प ने एक और पोस्ट में कहा कि अमेरिका के साथ भारत का व्यापार घाटा बहुत ज्यादा है, इसलिए वे भारतीय सामानों पर टैरिफ लगा रहे हैं। इससे पहले अमेरिका ने भारत के साथ ट्रेड डील करने की इच्छा जताई थी। लेकिन किन्हीं कारणों की वजह से यह डील पूरी नहीं हो पाई। भारत पर टैरिफ का कारण रूस के साथ ऊर्जा और सैन्य

समझौते को भी माना जा रहा है। ट्रंप का कहना है कि भारत रूस से तेल और हथियार खरीद रहा है, इसलिए ये कार्रवाई जरूरी है। वहीं ट्रंप ने भारत पर निशाना साधा है। उन्होंने कहा कि भारत बहुत ज्यादा टैक्स लगाता है। व्यापार में भी कई मुश्किलें पैदा करता है। ट्रंप ने यह भी



कहा कि रूस से ऊर्जा और हथियार खरीदने के लिए भारत को अतिरिक्त जुर्माना भी देना होगा। ट्रम्प ने एक पोस्ट में लिखा, याद रखें, भारत हमारा रूस से ही ज्यादातर सैन्य उपकरण खरीदते रहे हैं। और चीन के साथ, वे रूस के सबसे बड़े ऊर्जा खरीदार हैं। ऐसे समय में जब हर कोई चाहता है कि रूस यूक्रेन में हत्या करना बंद करे - ये सब अच्छी बातें नहीं हैं!

की तुलना में सबसे ज्यादा मुश्किल और खराब गैर-मौद्रिक व्यापार बाधाएं हैं। इसका मतलब है कि भारत में व्यापार करना बहुत मुश्किल है। अब देखना यह है कि भारत इस पर कैसे प्रतिक्रिया देता है। ट्रंप ने आगे कहा, वे (भारत) हमेशा रूस से ही ज्यादातर सैन्य उपकरण खरीदते रहे हैं। और चीन के साथ, वे रूस के सबसे बड़े ऊर्जा खरीदार हैं। ऐसे समय में जब हर कोई चाहता है कि रूस यूक्रेन में हत्या करना बंद करे - ये सब अच्छी बातें नहीं हैं!

एलओसी के पास सेना का ऑपरेशन शिवशक्ति

तीन हथियार और गोला-बारूद भी बरामद

श्रीनगर (एजेंसी)। जम्मू-कश्मीर के पुंछ में लाइन ऑफ कंट्रोल (एलओसी) के पास घुसपैठ की कोशिश कर रहे दो आतंकियों को सेना ने मार गिराया। अधिकारियों के मुताबिक, बॉर्डर पर तैनात जवानों ने मंगलवार देर रात देगवार सेक्टर के



मालदीवलन इलाके में संदिग्ध गतिविधि देखी जिसके बाद एनकाउंटर शुरू हुआ। इस ऑपरेशन को शिवशक्ति नाम दिया गया। आतंकियों के पास से 3 हथियार और गोला-बारूद भी बरामद किया गया। पिछले तीन दिनों में सेना का यह दूसरा एनकाउंटर है।

डीजीसीए ऑडिट में एअर इंडिया से जुड़ी 100 गड़बड़ियां मिलीं

- इनमें 7 बेहद गंभीर जोखिम की

नई दिल्ली (एजेंसी)। विमानों की सुरक्षा देखने वाली संस्था नागरिक उड्डयन महा निदेशालय ने टाटा समूह की एयरलाइन एअर इंडिया में कई बड़ी खामियां पकड़ी हैं। सूत्रों के मुताबिक इनमें पायलटों और कैबिन कू की ट्रेनिंग, उनके आराम और इड्युटी के नियम और उड़ान भरने-उतरने से जुड़े मानकों में करीब 100 तरह की गड़बड़ियां शामिल हैं। हालांकि, रॉयटर्स के मुताबिक, ये संख्या 51 है। इनमें से 7 गड़बड़ियां लेवल-1 की हैं। ये सबसे गंभीर सुरक्षा जोखिम हैं और एयरलाइन को इन्हें 30 जुलाई तक ठीक



करना होगा। बाकी बाकी 44 खामियों को 23 अगस्त तक सुधारने को कहा गया है। हालांकि, अभी इन खामियों की लिस्ट सार्वजनिक नहीं हुई है। एअर इंडिया ने एक बयान में इन ऑडिट नतीजों को स्वीकार किया है और कहा है कि वे तय समय के अंदर डीजीसीए को अपना जवाब देंगे। डीजीसीए एअर इंडिया के गुरुग्राम में बने मुख्य सेंटर पर 1 से 4 जुलाई तक एक बड़ा ऑडिट हुआ था। इसमें फ्लाइट ऑपरेशन, शेड्यूल बनाने, रोस्ट्रिंग और कई दूसरे पहलुओं की जांच की गई थी। 23 जुलाई को एअर इंडिया को चार कारण बताओ नोटिस भेजे थे।

कैशकांड जांचकमेटी की प्रक्रिया पर ऐतराज था तो तभी क्यों नहीं आए

नई दिल्ली (एजेंसी)। सुप्रीम कोर्ट ने बुधवार को जस्टिस यशवंत वर्मा की याचिका पर सुनवाई के बाद फैसला सुरक्षित रख लिया। सुप्रीम कोर्ट ने जस्टिस वर्मा के आचरण पर सवाल उठाए हैं। कोर्ट ने कहा कि उनका व्यवहार भारोसे के लायक नहीं है और पूछा कि अगर उन्हें जांच समिति की प्रक्रिया पर ऐतराज था तो उन्होंने उसी वक्त उसे चुनौती क्यों नहीं दी। बेंच में शामिल जस्टिस दौपाकर दत्ता और जस्टिस एजी मसीह ने कहा कि जस्टिस वर्मा को पहले ही सुप्रीम कोर्ट आना चाहिए था, न कि अब जब जांच समिति ने उन्हें



दोषी पाया है। सुनवाई के दौरान जस्टिस वर्मा की ओर से वरिष्ठ वकील कपिल सिबल ने दलील दी कि महाभियोग संसद की प्रक्रिया है। मुख्य न्यायाधीश द्वारा महाभियोग की सिफारिश किया जाना गलत है। दरअसल, जस्टिस यशवंत वर्मा की याचिका में इन-हाउस कमेटी की रिपोर्ट और महाभियोग की सिफारिश रद्द करने की अपील की गई है। रिपोर्ट में घर में कैश मिलने के मामले में जस्टिस वर्मा को दोषी ठहराया गया है। घर से नोट मिलना साबित नहीं करता कि ये मेरे थे 18 जुलाई को जस्टिस वर्मा ने सुप्रीम कोर्ट में याचिका दायर की थी। इसमें उन्होंने अपना अलग तर्क दिया था।

ऑपरेशन सिंदूर चर्चा

आतंकवाद और बातचीत एक साथ नहीं चल सकती

- नइड़ा बोले- 2014 से पहले हर जगह बम ब्लास्ट होते थे, यूपीए सरकार मिठाई खिलाती रही
- खड़गे ने चला दांव, कहा- लीडरशिप का मतलब है जिम्मेदारी लेना, न कि किसी को दोष देना



नइड़ा, जेडीयू सांसद संजय कुमार झा सहित कई सांसदों ने भाग लिया। खड़गे ने कहा- लीडरशिप का मतलब है जिम्मेदारी लेना, न कि किसी को दोष देना। वे (मोदी) जवाब नहीं देंगे, वे अपने दोस्तों-मंत्रियों से कहेंगे कि जाओ जो कहना है कहो। 11 साल में कभी बहस में शामिल नहीं होते। एक व्यक्ति को इतना बढ़ावा मत दो, भगवान मत बनाओ। लोकतांत्रिक रूप से आया है, उसे इज्जत दो, पूजा मत करो। जेपी नड्डा ने कहा कि 2004-2014 का समय देखिए, उस वक्त की सरकार ने कई आतंकी घटनाओं पर कोई एक्शन नहीं लिया। यूपीए के गृहमंत्री कहते थे कश्मीर जाने में डर लगता था। 2005 में श्रमजीवी ब्लास्ट हुआ, कोई एक्शन

नहीं हुआ। उस समय की सरकार ने कोई कदम नहीं उठाया। पहलगाम पर सवाल उठाने वाले पहले अपने गिरेबां में झांक कर देखें। जेपी नड्डा ने कहा कि यूपीए के गृहमंत्री कहते थे कश्मीर जाने में डर लगता था। आतंकवाद और बातचीत एक साथ नहीं चल सकती। हमले होते रहे हम बिरयानी खिलाते रहे। वो आतंकी हमले करते हम डॉजियर भेजते रहे। यूपीए सरकार के दौरान जगह-जगह बम धमाके होते थे। पहलगाम पर हमले की पूरी क्रोनोलाजी समझनी चाहिए। विपक्ष पर अटक करते हुए कहा कि हाफिज सईद को जी कहकर बुलाते थे। सपा सांसद जया बच्चन ने राज्यसभा में कहा कि इसी सदन में छत्ती ठोक के बोला गया था।

मोदी सीजफायर पर बोलेंगे तो ट्रम्प सच्चाई बता देगा

- राहुल गांधी ने कहा-ट्रेड डील पर इनको और दबाएगा

नई दिल्ली (एजेंसी)। कांग्रेस नेता राहुल गांधी ने बुधवार को संसद परिसर में मीडिया से बातचीत में कहा, अगर पीएम मोदी सीजफायर पर बोलेंगे तो अमेरिकी राष्ट्रपति डोनाल्ड ट्रम्प खुल के बोलेगा। उनकी सारी सच्चाई बता देगा। राहुल ने कहा, ट्रम्प सीजफायर



पर लगातार इसलिए बयान दे रहा है, क्योंकि वो अपनी ट्रेड डील चाहता है। ट्रम्प ट्रेड डील को लेकर इनको (भारत) दबाएगा। आप देखना कैसे ट्रेड डील बनी है। इससे पहले, पीएम मोदी ने मंगलवार को लोकसभा में ट्रम्प का नाम लिए बिना कहा था कि दुनिया के किसी देश और नेता ने भारत से पाकिस्तान के खिलाफ ऐक्शन रोकने नहीं कहा था। पाकिस्तान के डीजीएमओ की गुहार लगाने के बाद सीजफायर हुआ।

रूस में दुनिया का छठा सबसे बड़ा भूकंप

- 8.8 रही तीव्रता, 5 मीटर ऊंची सुनामी उठी, इमारतें ध्वस्त
- अमेरिका के अलास्का-हवाई-कैलीफोर्निया तक लहरें पहुंची



मास्को (एजेंसी)। रूस के पूर्वी प्रायद्वीप कामचटका में दुनिया का छठा सबसे बड़ा भूकंप आया है। रू जियोलाॉजिकल सर्वे के मुताबिक भूकंप की तीव्रता 8.8 थी। यह भारतीय समयानुसार बुधवार सुबह 4.54 बजे आया। रॉयटर्स के मुताबिक कामचटका में 5 मीटर तक ऊंची सुनामी आई है। इसकी वजह से कई इमारतों को नुकसान पहुंचा है। एजेंसी ने बताया कि भूकंप का केंद्र जमीन से 19.3

किलोमीटर की गहराई में था। कामचटका के गवर्नर क्लादिमीर सोलोदोव ने वीडियो पोस्ट कर कहा कि आज का भूकंप दशकों में सबसे शक्तिशाली था। उन्होंने कहा कि एक किंडरगार्टन स्कूल को नुकसान पहुंचा है। जापान के टेलीविजन के मुताबिक, देश के पूर्वी तट के पास एक फुट ऊंची पहली सुनामी लहरें पहुंची हैं। जापान ने राजधानी टोक्यो में 20 लाख लोगों को सुरक्षित जगहों पर जाने के लिए कहा है। इसके अलावा अपने फुकुशिमा परमाणु रिपेक्टर को खाली को करा लिया है। अमेरिका के अलास्का और हवाई द्वीप तक सुनामी की लहरें पहुंच गई हैं। अमेरिका ने हवाई राज्य के लिए जारी सुनामी चेतावनी को अब डाउनग्रेड कर एडवाइजरी में बदल दिया गया है।

अनोखी शादी! स्कॉर्पियो छोड़ नाव से बारात ले गया दूल्हा

- 35 किमी की यात्रा में लगे 8 घंटे, फिर नाव से ही लाया दुल्हन



घुसने लगा है। लड़के के पिता रामदेव मंडल ने बताया कि शादी की तिथि एक महीने पहले निर्धारित कर ली गई थी। इसी बीच गंगा नदी में भीषण बाढ़ आ गई। बाखरपुर गांव भी बाढ़ के पानी से चारों तरफ से घिर गया, गांव

कुमार ने बताया कि गंगा नदी में बाढ़ आने के कारण लड़की के घर जाने के लिए कोई और रास्ता नहीं बचा। ऐसे में नाव पर बारात को ले जाना पड़ रहा है। उन्होंने बताया कि बारात में 25 से 30 लोग शामिल थे। दूल्हे राजा देवमुनी कुमार ने बताया कि वे घर से सज धज कर बारात लेकर कुछ दूर तो स्कॉर्पियो से गए, वहां से पैदल गंगा किनारे गए। फिर वहां से नाव अपने बाराती को साथ लेकर लड़की के घर कटिहार पहुंचे। घर से जब निकले तो आसमान साफ था, लेकिन जब नाव पर सवार हुए तो बारिश होने लगी तो भीगते हुए लड़की के घर पहुंचे।

अब बिहार की एक लाख आशा कार्यकर्ताओं को नीतिश का गिफ्ट

1 हजार की जगह मिलेंगे 3000, ममता को 300 की जगह 600, तेजस्वी बोले-मेरी नकल कर रहे

पटना (एजेंसी)। चुनाव से पहले नीतिश सरकार ने बिहार में आशा और ममता कार्यकर्ताओं का मानदेय बढ़ा दिया है। मुख्यमंत्री नीतिश कुमार ने बुधवार सुबह एक्स पर इसकी जानकारी दी है। उन्होंने लिखा, आशा कार्यकर्ताओं को अब 1 हजार रुपए की जगह 3 हजार रुपए प्रोत्साहन राशि प्रदान की जाएगी। साथ ही ममता कार्यकर्ताओं को प्रति प्रसव 300 रुपए की जगह 600 रुपए की प्रोत्साहन राशि प्रदान की जाएगी। इससे उनका मनोबल और बढ़ेगा तथा ग्रामीण क्षेत्रों में स्वास्थ्य सेवाएं और मजबूत होंगी। सीएम ने आगे लिखा, नवंबर 2005 में सरकार बनने के बाद से हम लोगों ने स्वास्थ्य सेवाओं को बेहतर बनाने के लिए बड़े पैमाने पर काम किया है। ग्रामीण क्षेत्रों में स्वास्थ्य सेवाओं को बेहतर बनाने में महत्वपूर्ण भूमिका निभाई है।



हमारा व्यक्तित्व ऐसा हो कि सभी हमारी बात को गंभीरता से सुनें: खण्डेलवाल

- जिला अध्यक्ष समन्वय और परामर्श से जिले में संगठन का आदर्श रूप स्थापित करें: शिवप्रकाश
- प्रधानमंत्री जी के नेतृत्व में भारत की वैश्विक स्तर पर बढ़ती ताकत गौरव की बात है: डॉ. महेन्द्र सिंह
- पार्टी के कार्यक्रमों में नए कार्यकर्ताओं की भागीदारी सुनिश्चित करें: हितानंद



भोपाल। भारतीय जनता पार्टी के राष्ट्रीय सह संगठन महामंत्री श्री शिवप्रकाश, भाजपा प्रदेश अध्यक्ष व विधायक श्री हेमंत खण्डेलवाल, प्रदेश प्रभारी डॉ. महेन्द्र सिंह एवं प्रदेश संगठन महामंत्री श्री हितानंद ने बुधवार को भाजपा प्रदेश कार्यालय में कामकाजी बैठक को संबोधित किया। इस दौरान क्षेत्रीय संगठन महामंत्री श्री अजय जामवाल एवं प्रदेश सह प्रभारी श्री सतीश उपाध्याय मंचासीन रहे। भारतीय जनता पार्टी के राष्ट्रीय सह संगठन

हेमंत खण्डेलवाल

भाजपा के प्रदेश अध्यक्ष व विधायक श्री हेमंत खण्डेलवाल ने कहा कि भाजपा कार्यकर्ताओं के लिए संगठन सर्वोपरि है। हम विचार परिवार के लिए कार्य करते हैं। सत्ता हमारे लिए जनता की सेवा का माध्यम है। हमें समन्वय से कार्य करते हुए सक्षम कार्यकर्ता को आगे लाना है, जिससे सत्ता और संगठन के कार्यों का और अधिक विस्तार हो सके। हमारी भूमिका समन्वय और पालक की होनी चाहिए। सभी जिला अध्यक्ष व पार्टी पदाधिकारी कार्यकर्ताओं की बात को पूरी गंभीरता व सम्मान के साथ सुनें।

महामंत्री श्री शिवप्रकाश ने कहा कि जिला अध्यक्ष जिलों में भाजपा परिवार का मुखिया होते हैं। जिला अध्यक्ष समन्वय और परामर्श से जिले में संगठन का एक आदर्श रूप स्थापित करें। भाजपा के प्रदेश अध्यक्ष व विधायक श्री हेमंत खण्डेलवाल ने कहा कि हम सभी कार्यकर्ताओं और पार्टी पदाधिकारियों का व्यक्तित्व ऐसा होना चाहिए कि शासन और प्रशासन के साथ जनप्रतिनिधिगण भी हमारी बात को गंभीरता से सुनें।

शिवप्रकाश

भाजपा के राष्ट्रीय सह संगठन महामंत्री श्री शिवप्रकाश ने कहा कि पार्टी के जिला अध्यक्ष परिवार के मुखिया की तरह सभी के साथ आपसी समन्वय से संगठन को आगे बढ़ाएं। जिला अध्यक्ष जिला कार्यालयों में कार्यकर्ताओं से मिलने का एक समय निश्चित कर उनकी बातों को सुनें और चर्चा करेंगे तो संगठन को और मजबूती मिलेगी। मध्यप्रदेश का संगठन देश में एक आदर्श संगठन के रूप में है, इसका मुख्य कारण आप सभी कार्यकर्ताओं की लगन, मेहनत व निष्ठा ही है।

भाजपा के प्रदेश प्रभारी डॉ. महेन्द्र सिंह ने कहा कि प्रधानमंत्री श्री नरेन्द्र मोदी जी के नेतृत्व में वैश्विक स्तर पर भारत की बढ़ती ताकत गौरव की बात है। श्री नरेन्द्र



मोदी जी आजाद भारत के दूसरे ऐसे प्रधानमंत्री बन गए हैं, जो सबसे अधिक समय तक पद पर हैं। प्रदेश संगठन महामंत्री श्री हितानंद ने कहा कि संगठन पूर्व के अंतर्गत हमने लगभग 1.75 करोड़ नए कार्यकर्ताओं को पार्टी से जोड़ा है। पार्टी गतिविधियों में उन्हें जोड़कर भागीदारी सुनिश्चित करें।

डॉ. महेन्द्र सिंह

भाजपा के प्रदेश प्रभारी डॉ. महेन्द्र सिंह ने कहा कि हाल ही में एक सर्वे में 75 प्रतिशत के साथ प्रधानमंत्री श्री नरेन्द्र मोदी जी दुनिया के सबसे लोकप्रिय नेता के रूप में शामिल हुए हैं, यह हमारे लिए बड़े गौरव की बात है। प्रधानमंत्री श्री नरेन्द्र मोदी जी इंदिरा गांधी से अधिक समय तक प्रधानमंत्री पद पर रहने का रिकॉर्ड कायम कर चुके हैं। अब आजाद भारत में सिर्फ एक ही ऐसे प्रधानमंत्री बचे हैं, जो श्री नरेन्द्र मोदी जी से अधिक समय तक प्रधानमंत्री पद पर रह चुके हैं।

हितानंद जी

भाजपा के प्रदेश संगठन महामंत्री श्री हितानंद ने कहा कि संगठन पूर्व के अंतर्गत हमने लगभग 1.75 करोड़ नए कार्यकर्ताओं को पार्टी से जोड़ा है। पार्टी गतिविधियों को आगे बढ़ाने में नए कार्यकर्ताओं की भूमिका अहम होगी। एक पैड़ मां के नाम सहित अन्य कार्यक्रमों से उन्हें जोड़कर भागीदारी सुनिश्चित करें। उन्होंने कहा कि माय भारत यूथ वालंटियर्स कार्यक्रम के लिए समाज के विभिन्न क्षेत्रों में सक्रिय युवाओं को तालाशें।

राजधानी में झमाझम, बड़ा तालाब लबालब

- 3.6 फीट ही खाली, जलस्तर 1663.20 फीट पहुंचा
- कोलांस नदी भी उफान पर, कई इलाकों में जलभराव

भोपाल। भोपाल की लाइफ लाइन बड़ा तालाब अब सिर्फ 3.6 फीट ही खाली है। बुधवार सुबह तक जलस्तर 1663.20 फीट पहुंच गया। कैचमेंट एरिया में बारिश होने और कोलांस नदी के उफान पर होने से पानी लगातार बढ़ रहा है। इधर, तेज बारिश का दौर तो थम गया है, लेकिन कई इलाकों में अब भी जलभराव के हालात बने हुए हैं। कोलार रोड स्थित जानकी सोसायटी, मंदाकिनी चौराहा, करौंद, शिवनगर, अयोध्या बायपास की कई कॉलोनियों में 2 से 3 फीट तक पानी भरा हुआ है। जानकी सोसायटी में तो पूरे बेसमेंट में ही पानी भरा है। इस वजह से टून्हीलर्स पानी में डूब गए हैं। मंदाकिनी चौराहे की कई बिल्डिंग के बेसमेंट में पानी भरा हुआ है। अयोध्या बायपास स्थित इको ग्रीन पार्क में जलभराव से थोड़ी राहत मिली है। सीहोर जिले में तेज बारिश का दौर बना हुआ है। वहीं, बड़े तालाब के कैचमेंट एरिया में भी बारिश हो रही है। इस वजह से बुधवार सुबह कोलांस नदी 10 फीट ऊपर बही। इससे बड़ा तालाब में पानी का लेवल बढ़ रहा है। बड़ा



तालाब जब पूरा भरेगा तब भदभदा के गेट खुलेंगे और यह पानी सीधे कलियासोत डैम में पहुंचेगा। बड़ा तालाब-इसकी जलभराव क्षमता 1666.80 फीट है। इसमें मंगलवार शाम तक 1663.20 फीट जमा हो चुका है। अब इसे पूरा भरने में अब साढ़े 3 फीट पानी की और जरूरत है। पिछली बार बड़ा तालाब जुलाई में ही भर गया था। कोलार डैम- इसका वॉटर लेवल 1516.40 फीट है। अभी इसमें 1496.42 फीट पानी जमा है। इस हिसाब से यह काफी खाली है। कोलार डैम से ही भोपाल शहर के 40 प्रतिशत हिस्से में पानी की सप्लाई की जाती है। पिछली बार जुलाई में इसके गेट

खोलने पड़े थे। केरवा डैम- कुल 1673 फीट वाले केरवा डैम में अब तक 1659.90 फीट पानी आ चुका है। तेज बारिश होने के बाद डैम में पानी का लेवल बढ़ जाएगा। कलियासोत डैम-डैम का अभी वॉटर लेवल 1649.93 फीट है। इसकी कुल जलभराव क्षमता 1659.02 फीट है। इसके चलते डैम अभी भी करीब 9 फीट खाली है। बड़ा तालाब के गेट खुलने पर कलियासोत डैम में पानी आएगा और गेट खुल जाएगा। बड़ा तालाब में पानी की आवक बढ़ने के बाद कलियासोत डैम में मंगलवार को एक गेट खोलकर की टैस्टिंग भी की गई है। इससे कलियासोत नदी में भी पानी बह रहा है।

साई की मूर्ति कुएं में फेंको, फोटो को आग लगा दें

महामंडलेश्वर प्रेमानंद ने कहा-मुस्लिम की पूजा करेंगे तो हमारे धर्म का क्या होगा

भोपाल। उज्जैन में निरंजनी अखाड़े के महामंडलेश्वर स्वामी प्रेमानंद पुरी ने कहा है कि घर में साई की मूर्ति है तो कुएं में फेंक दो और फोटो है तो आग लगा दो। 84 करोड़ देवी-देवताओं को छोड़कर एक मुस्लिम की पूजा करेंगे, तो हमारे धर्म का क्या होगा। प्रेमानंद पुरी ने कहा कि कई मंदिरों में साई की मूर्ति लगी है, इसे हटवा देना चाहिए। किसी पीर की पूजा क्यों की जाए? मंदिरों में आए दान से कसाई खाने की व्यवस्था चल रही है। पंचकोशी मार्ग स्थित होटल में 25 जुलाई से श्रीमद् भागवत कथा चल रही है। यहीं स्वामी प्रेमानंद पुरी ने ये बातें कहीं। प्रेमानंद पुरी ने कहा कि तेलंगाना में कुछ स्थानों पर मंदिरों के दान के रूप से कसाई खाने चल रहे हैं। कसाई खाने तक पहुंचने के लिए सड़कें भी दान के रूप से बनाई जा रही हैं। मंदिरों में प्रवेश के लिए हिंदू कार्ड बनवाए जाएं, वहां हिंदू कार्ड प्रणाली लागू की जाए और बिना कार्ड के किसी को प्रवेश न दिया जाए। कथा के दौरान महामंडलेश्वर ने महाकाल मंदिर का मुद्रा भी उठाया। उन्होंने कहा कि देशभर के मंदिरों पर सरकारी

अधिग्रहण है, इन्हें मुक्त करने के लिए पीएम को एक पत्र लिखा है। उन्होंने कहा कि पहले महाकाल मंदिर महानिर्वाणी अखाड़े के नियंत्रण में था और बाद में सरकार ने अधिग्रहण कर लिया। उन्होंने मांग की कि मंदिरों को सरकारी नियंत्रण से मुक्त करें और उन्हें फिर से अखाड़ों के हवाले करें। बात अक्टूबर 2015 की है, शंकराचार्य स्वरूपानंद सरस्वती ने मंदिरों में साई पूजा के खिलाफ अभियान शुरू किया था। इस अभियान में हिंदुओं से कहा गया कि वे साई बाबा की पूजा न करें क्योंकि वो हिंदू नहीं मुसलमान थे। स्वरूपानंद सरस्वती ने साई बाबा को चांद मियां कहते हुए उनके खिलाफ विवादित पोस्टर जारी किया। इस पोस्टर में भगवान हनुमान टूटे हुए पैड़ को लेकर साई को भगते हुए दिख रहे थे। लिखा था- हनुमान जी ने क्रोधित होकर साई चांद मियां को खदेड़ा। स्वरूपानंद ने साई बाबा ट्रस्ट पर आरोप लगाते हुए कहा था कि ट्रस्ट हिंदू धर्म को बिगाड़ने के लिए जिम्मेदार है, क्योंकि वो साई बाबा को भगवान हनुमान और दूसरे हिंदू देवताओं से ऊपर दिखा रहा है।

एमपी के सरकारी कॉलेजों में एमबीबीएस की 150 सीटें बढ़ीं

निजी में 250 घटी, बीडीएस की भी 50 कम, अब 4,775 सीटों पर स्टूडेंट्स को मिलेगा एडमीशन

भोपाल। मध्यप्रदेश में मेडिकल शिक्षा के ढांचे में बड़ा फेरबदल हुआ है। साल 2024 की तुलना में 2025 में MBBS और BDS की कुल सीटों में उल्लेखनीय उतार-चढ़ाव देखने को मिला है। साल 2025 में डॉक्टर बनने की पहली सीढ़ी प्रदेश में 150 मेडिकल स्टूडेंट्स कम चढ़ेंगे। इसकी वजह है इस सत्र में MBBS की 100 सीटें और BDS की 50 सीटें कमी होना। इस साल मध्यप्रदेश में 4 हजार 775 MBBS सीटों पर मेडिकल स्टूडेंट्स को प्रवेश मिलेगा। जबकि बीते साल यह संख्या 4 हजार 875 थी। वहीं, साल 2025 में BDS की 1233 सीटें हैं। जबकि बीते साल यह 1283 थी। चिकित्सा शिक्षा विभाग के अधिकारियों के अनुसार, यह डायरेक्टोरेट ऑफ मेडिकल एजुकेशन से जारी पहला सीट चार्ट है। अब इस पर आपत्ति और सुझाव आएंगे। जिनके निराकरण के बाद जल्द फाइनल सीट चार्ट जारी किया जाएगा। साल 2024 में सरकारी कॉलेजों में कुल 2425 सीटें थीं, जो 2025 में बढ़कर 2575 हो गईं। खासतौर पर मंदसौर, सिवनी और नीमच मेडिकल कॉलेजों में 50-50 सीटों की वृद्धि की गई है। अब इन मेडिकल कॉलेजों में MBBS की 100-100



सीटें हो गई हैं। सरकारी मेडिकल कॉलेजों में सीटें बढ़ने से राज्य के विद्यार्थियों को कम शुल्क पर पढ़ाई करने का अधिक मौका मिलेगा। इधर, साल 2024 में निजी मेडिकल कॉलेजों में कुल 2450 सीटें थीं, जबकि 2025 में यह घटकर 2200 रह गई। इसकी वजह है कि नेशनल मेडिकल काउंसिल ने इंदौर के इंडेक्स मेडिकल कॉलेज की सभी 250 सीटें हटा दी हैं, यह साल कॉलेज के लिए 'जिरो इयर' रहेगा। इंदौर के ही एलएनसीटी कॉलेज और सेवा-

कुंज अस्पताल की भी 50 सीटें घटा दी गई हैं। वहीं, सीहोर के श्री सत्य साई यूनिवर्सिटी ऑफ टेक्नोलॉजी एंड मेडिकल साइंसेस में 50 MBBS की सीटें बढ़ी हैं। यह फैसला कॉलेजों की क्षमता और मानकों के आधार पर लिया गया है। हालांकि, निजी कॉलेजों में सीट घटने से ओपन कैटेगरी के अभ्यर्थियों में प्रतिस्पर्धा और कट-ऑफ दोनों बढ़ सकते हैं। बीडीएस सीटों की बात करें तो साल 2024 में निजी डेंटल कॉलेजों में कुल 1283 सीटें थीं। जबकि साल 2025 में यह घटकर 1233 रह गई। ग्वालियर के महाराणा प्रताप डेंटल कॉलेज में 100 से घटकर 50 सीटें कर दी गईं। 2025 में सरकारी कॉलेजों में 1817 एमबीबीएस सीटें स्टेट कोटे के तहत हैं। जिसमें 40% अनारक्षित (UR), 20% एसटी, 16% एससी, 14% ओबीसी और 10% इंड्यूएल्युएस श्रेणी को दी गई हैं। यह वितरण पिछले साल की तुलना में समान रहा है। निजी मेडिकल कॉलेजों की स्टेट कोटे की 42 फीसदी सीटों पर आरक्षण लागू होता है। आरक्षण का वितरण सरकारी कॉलेजों जैसा ही रहेगा। वहीं, अन्य 58% सीटें प्रबंधन कोटे के तहत होती हैं, जिनमें कोई आरक्षण लागू नहीं होता।

‘मछली’ परिवार के अवैध निर्माण पर चला बुलडोजर

भोपाल में करीब 100 करोड़ कीमत की जमीन पर कच्चा, मकान, फॉर्म हाउस, फैक्ट्री को तोड़ा

भोपाल। भोपाल में इस तस्कर शारिक मछली और उसके परिवार से जुड़े अवैध निर्माण पर प्रशासन ने बुधवार को राजधानी के अनंतपुरा कोकात इलाके में अतिक्रमण हटाने की कार्रवाई की। यहां करीब 50 एकड़ सरकारी जमीन पर अवैध रूप से बने फॉर्म हाउस, वेयर हाउस, फैक्ट्री और मकान को तोड़ा गया। हुआ एसडीएम विनोद सोनकिया के नेतृत्व में अतिक्रमण हटाने के लिए 10 से 15 जेसीबी मौके पर पहुंची। इनकी मदद से अवैध निर्माण हटाया गया। जिस सरकारी जमीन पर मछली परिवार ने कब्जा कर रखा है, जिसकी बाजार में कीमत करीब 100 करोड़ रुपए बताई जा रही है। बता दें, भोपाल पुलिस ने कॉलेज छात्राओं से जुड़े रेप-ब्लैकमेलिंग केस में शाहवर मछली और उसके भतीजे यासीन को गिरफ्तार किया था। इन दोनों की गिरफ्तारी के बाद यासीन का चाचा शारिक मछली भी पुलिस की गिरफ्त में आया। भाजपा विधायक रामेश्वर शर्मा ने कहा कि लव जिहाद जैसा धिना कृत्य कई अपराधी कर रहे हैं, इसलिए भाजपा सरकार ने इन पर शिकंजा कसना शुरू कर दिया। जहां-जहां गुप्त सूचनाएं मिल रही हैं, वहां पर कार्रवाई कर रहे हैं। जहां बेटियां खुलकर सामने आ रही हैं, वहां तो इनके



शारिक मछली, आरोपी

हाथ-पैर और घरोंदे तक तोड़ रहे हैं। विधायक ने कहा- लव जिहादियों का चुन-चुनकर ऐसा इलाज किया जाएगा कि भविष्य में इस तरह का अपराध नहीं करेंगे।

हिंदू बहन-बेटियों को बरगलाने के लिए जिहादी लोग टीका लगाते हैं, कलावा बांधते हैं। अगर बाप बदलने का शौक है तो क्लियर बदलकर आए। कोई भी अपराधी बचेंगा नहीं। सिरोंज से भाजपा विधायक उमाकांत शर्मा ने कहा कि हमारी सरकार के मुखिया मोहन यादव की जीरो टॉलरेंस की नीति है। लव जिहाद, मछली आदि जिन लोगों ने अपराध किए हैं, उन पर बुलडोजर भी चलेंगे और जेल भी जाएंगे। दरअसल, रेप और ब्लैकमेलिंग केस में शाहवर मछली और उसके भतीजे यासीन को क्राइम ब्रांच ने गैमन मॉल के पास से घेराबंदी कर गिरफ्तार किया था। तलाशी में उनके पास से तीन ग्राम एमडी

ड्रग, एक देशी पिस्टल बरामद हुई थी। यासीन के मोबाइल में ऐसे वीडियो भी मिले हैं, जिनमें वह युवकों को निर्वस्त्र कर बेरहमी से पीटता दिख रहा है। मोबाइल में युवतियों के आपत्तिजनक वीडियो भी पाए गए। पुलिस रिमांड में पूछताछ के दौरान दोनों ने चौकाने वाले खुलासे किए। आरोपी राजस्थान से भी ड्रग लाने का काम करते थे। सड़क के रास्ते नशे का सामान लाया जाता था। इसके बाद भोपाल के अलग-अलग पब और लाउंज में पुराने और भरोसेमंद फिक्स कस्टमरों तक ड्रग्स पहुंचाई जाती थी। ड्रग पैडलर यासीन अहमद उर्फ मछली के चाचा शारिक मछली के खिलाफ भी एक युवती सामने आई। पीड़िता ने शारिक और उसके दो गुर्गों के खिलाफ ब्लैकमेलिंग, यौन शोषण और न्यूड वीडियो-फोटो वायरल के आरोप लगाए। शिकायत आनंद नगर चौकी में की गई थी।

पूर्व कांग्रेस विधायक की नौकरानी ने खुद को मारी गोली

चित्रकूट में नीलांशु के घर में लाइसेंसी पिस्टल से किया फायर, 2 महीने बाद थी शादी



भोपाल। सतना के चित्रकूट में कांग्रेस के पूर्व विधायक नीलांशु चतुर्वेदी के घर में 24 साल की युवती ने खुद को गोली मार ली। युवती कुमारी सुमन निषाद चतुर्वेदी के घर में काम करती थी। घटना मंगलवार शाम करीब 4 बजे की बताई जा रही है। सुमन ने तीसरी मंजिल के बाथरूम में पूर्व विधायक की पत्नी अर्चना चौबे की लाइसेंसी पिस्टल से अपने दाहिने कान के ऊपर कनपटी में गोली मारी। रिवॉल्वर कमरे की आलमारी के दरार में रखी थी। घटना के समय घर पर नीलांशु समेत पूरा परिवार घर पर ही था। चित्रकूट थाना पुलिस फोरन मौके पर पहुंची और घायल सुमन को जानकीकुंड अस्पताल ले गई। यहां डॉक्टरों ने उसे मृत घोषित कर दिया।

नयागांव थाना पुलिस और फोरेंसिक टीम मौके पर पहुंची है। पुलिस सभी एंगल से जांच कर रही है। नीलांशु चतुर्वेदी का बेडरूम सील कर दिया है। सुमन की मां के मुताबिक 2 महीने बाद उसकी शादी होने वाली थी। अब तक की पुलिस जांच में सुमन का एक लव फेयर भी सामने आया है, जो उसकी मां को पसंद नहीं था। मां ने उसका रिश्ता दूसरी जगह तय कर दिया था, लिखावा वह मां से नाराज रहती थी। सुमन पिता अर्जुन निषाद कटरा गुदर, थाना कोतवाली कबीं, चित्रकूट की रहने वाली थी। जानकारी के मुताबिक सुमन की मां भी पिछले कई सालों से नीलांशु चतुर्वेदी के घर में खाना बनाने, बर्तन धोने और कपड़े साफ

करने का काम कर रही है। सुमन निषाद की मां सुबिया ने बताया कि हम लोगों ने काम किया, साथ खाना-पीना खाया, बैठे थे। वो अचानक उठकर बाथरूम चली गई। उसके हाथ में बंदूक रही होगी जो मार ली। उन्होंने कहा कि नीलांशु की बेटी नहीं है, वे मेरी बेटी को अपनी बेटी जैसी मानते हैं। वही खिलाते-पिलाते रहे हैं, तिलक भी करवाया उसका। इस मामले में पूर्व विधायक नीलांशु चतुर्वेदी से संपर्क करने का प्रयास किया, लेकिन उनका फोन नहीं लगा। सतना एसपी आशुतोष गुप्ता ने बताया कि पूर्व विधायक के घर में युवती ने पिस्टल से गोली मारकर खुदकुशी कर ली है। युवती का विवाह तय हो चुका था।

पुण्यतिथि पर विशेष

रमेश रंजन त्रिपाठी

लेखक स्तंभकार हैं।



सन् 1958 की फिल्म ‘देवर भाभी’ में चरित्र अभिनेता राधाकिशन पर फिल्माया गया गीत ‘मैके से आ जा बीवी रे’ को सुनें। आपको यकीन नहीं होगा कि गाना खुद राधाकिशन ने नहीं, मोहम्मद रफी ने गाया है। रफी साहब को यह कमाल हासिल था कि वे कलाकार के व्यक्तित्व के अनुरूप अपनी आवाज में प्रभाव पैदा कर लेते थे। ‘प्यासा’ में चम्पी गीत ‘सर जो तेरा चकराए’ लगता है न कि इसे जॉनी वॉकर ही गा रहे हैं? शम्मी कपूर, राजेंद्र कुमार, देवानंद, धर्मेन्द्र, विश्वजीत, महमूद और न जाने कितने कलाकारों के लिए पार्श्वगायन करते हुए वे जैसे खुद उस अभिनेता को अपनी आवाज में जीने लगते थे। इसके लिए वे गाने से पहले सिचुएशन और किस कलाकार पर गाना फिल्माया जाएगा, इसकी पूरी जानकारी लिया करते थे। अनेक अभिनेता खुद पर फिल्माए जानेवाले रफी साहब के गाने की रिकॉर्डिंग के दौरान मौजूद रहते थे।

मोहम्मद रफी के स्वर में दिव्यता और पवित्रता थी। शास्त्रीय संगीत की शिक्षा और कठोर रियाज ने उनकी गायकी को सौ टंच सोने के समान चमका दिया था। जैसे शुद्ध कंचन को किसी भी ढाँचे में ढालकर आभूषण का स्वरूप दिया जा सकता है, उसी तरह रफी साहब अपने निर्दोष और कुशल गायन से किसी भी गीत को अमर बना देते थे। ‘जंगली’ का तेज तर्रार याहू सॉन्ग हो, ‘मधुबन में राधिका नाचे रे’ जैसा क्लासिकल ‘कोहिनूर’ हो, ‘मन तड़पत हरि दर्शन को आज’ जैसी भक्त ‘बैजू बावरा’ की करुण पुकार हो, ‘लाल किला’ के अंतिम मुग़ल बादशाह की ‘न किसी की आँख का नूर हूँ’ जैसी बेबसी हो, ‘मुग़ल-ए-आज़म’ के सामने ‘मोहब्बत ज़िंदाबाद’ का उद्घोष हो, ‘काला पानी’ में ‘हम बेखुदी में तुमको पुकारे चले गए’ का बेसुधपन हो, ‘दुलारी’ के विरह में ‘सुहानी रात ढल चुकी न जाने तुम कब आओगे’ की तड़प हो, ‘जब प्यार किसी से होता है’ में ‘जिया हो जिया कुछ

वीथिका

आवाज के जादूगर मोहम्मद रफी

‘जंगली’ का तेज तर्रार याहू सॉन्ग हो, ‘मधुबन में राधिका नाचे रे’ जैसा क्लासिकल ‘कोहिनूर’ हो, ‘मन तड़पत हरि दर्शन को आज’ जैसी भक्त ‘बैजू बावरा’ की करुण पुकार हो, ‘लाल किला’ के अंतिम मुग़ल बादशाह की ‘न किसी की आँख का नूर हूँ’ जैसी बेबसी हो, ‘मुग़ल-ए-आज़म’ के सामने ‘मोहब्बत ज़िंदाबाद’ का उद्घोष हो, ‘काला पानी’ में ‘हम बेखुदी में तुमको पुकारे चले गए’ का बेसुधपन हो, ‘दुलारी’ के विरह में ‘सुहानी रात ढल चुकी न जाने तुम कब आओगे’ की तड़प हो, ‘जब प्यार किसी से होता है’ में ‘जिया हो जिया कुछ बोल दो’ की उतावली हो, ‘कर चले हम फिदा जाँ औ’ तन साथियों’ में देशभक्ति की ‘हकीकत’ हो, भावनाओं के सारे रंगों को जैसा मोहम्मद रफी बयां करते थे, और कौन कर पाया है?



रफी की सक्रियता के वर्षों में उस समय के सभी बड़े छोटे सितारों ने अपनी लोकप्रियता बढ़ाने के लिए उनकी आवाज का सहारा लिया था। लता मंगेशकर, आशा भोंसले और गीतादत्त जैसी चोटी की गायिकाओं के साथ रफी साहब ने एक से बढ़कर एक युगल गीत गाए। लेकिन यह भी सच है कि अपेक्षाकृत कम सफल गायिकाओं को उनके साथ गाने का मौका मिलने से वे सदैव प्रार्संगिक रहेंगी। याद करिए, मुबारक बेगम के साथ ‘मुझको अपने गले लगा लो ऐ मेरे हमराही’ (हमराही), आरती मुखर्जी संग ‘सारा मोरा कजरा छुड़या तुने’ (दो दिल), कृष्णा कल्ले के साथ ‘अजब तेरी कारीगरी रे सरकार’ (दस लाख), उषा खन्ना के साथ ‘फिर आने लगा याद वही प्यार का आलम’ (ये दिल किसको दूँ) आदि। सुमन कल्याणपुर, सुरैया, शमशाद बेगम जैसी बहुत सी हस्तियों और कविता कृष्णमूर्ति जैसी नई गायिकाओं के साथ भी उन्होंने सदाबहार नगमे गाए हैं।

मोहम्मद रफी सरल स्वभाव के व्यक्ति थे। वे मन में गांठ

बांधकर नहीं रखते थे। एक दौर आया जब बी.आर. चोपड़ा जैसे बड़े निर्माता-निर्देशक ने उनसे प्लेबैक कराना बंद कर दिया था लेकिन रफी ने इस बात को दिल पर इतना नहीं लिया कि ‘चक्क’ में टाइटल सॉन्ग गाने से मना कर दें। लता मंगेशकर जैसी महान गायिका से कभी गीत न गवाने वाले संगीतकार ओ.पी. नैय्यर ने मोहम्मद रफी से भी तीन साल तक किनारा कर लिया था क्योंकि एक बार वे नैय्यर की रिकॉर्डिंग में समय पर नहीं पहुंच पाए थे। बड़ा दिल दिखाते हुए रफी साहब ने खुद पहले की और नैय्यर के पास जाकर खेद प्रकट किया। बात बन गई, गिले शिकवे दूर हो गए। श्रोताओं को नैय्यर और रफी के गाने फिर सुनने को मिले। ‘पारसमणी’ से संगीतकार के रूप में अपने कैरियर की शुरुआत करनेवाले लक्ष्मीकांत प्यारेलाल की सफलता और शोहरत का प्रमुख आधार रफी साहब थे। इस जोड़ी की पहला फिल्मफेयर पुरस्कार ‘दोस्ती’ के लिए मोहम्मद रफी के गानों के कारण मिला। बाद में इस जोड़ी ने भी उनसे गीत गवाने कम कर दिए। उन दिनों राजेश खन्ना स्टार लक्ष्मीकांत प्यारेलाल के संगीत से सजी ‘हाथी मेरे साथी’ आई, जिसके सभी गाने किशोर कुमार ने गाए। इस फिल्म में जब ‘नफरत की दुनिया को छोड़कर’ गाने की रिकॉर्डिंग की बारी आई तब हाई पिच के कारण रफी साहब से अनुरोध किया गया जिसे उन्होंने सहर्ष स्वीकार लिया। मानवीय मूल्यों से ओतप्रोत मोहम्मद रफी गायन के क्षेत्र में बेजोड़ हैं। इसीलिए दुनिया को पैंतालीस साल पहले अलविदा कह चुके रफी साहब को चाहने वालों की संख्या में कमी नहीं आई है। हर उम्र के लोग आज भी उनके गीतों के दीवाने हैं।

होरी: जिन रुढ़ियों के खिलाफ लड़ा, उसी में फंस गया

होरी और यमदूत के बीच हो रही बहस को यमराज ने सुन लिया, तो उस वक्त वहां से गुजर रहे थे, उन्होंने उसे अपने चैंबर में बुला लिया। यमराज को उसने अपनी पूरी कहानी विस्तार से बताई। यमराज साहित्य प्रेमी थे, तो तुरंत पहचान गए, पूछा, तुम प्रेमचंद वाले होरी हो। होरी ने उत्साह में सिर हिलाया, उसे लगा, कि जब यमराज से जान पहचान हो गई है, तो कुछ न कुछ रास्ता तो निकल ही आएगा। यमराज ने कहा, पर तुम तो गोदान के नाम पर पैसा देकर आए हो, वो भी एक रुपया। एक रुपए में कौन सी गाय आती है। नियम के हिसाब से गाय दान करना होती है, तब वैतरणी पार होती है। कई पंडित सही बात नहीं बताते और पैसा ँट लेते हैं। होरी ने बताया, महाराज धरती पर बड़ी उथल पुथल चल रही है, गौ रक्षकों का दल जगह-जगह घूम रहा है, उन्होंने किसी के पास गाय देखी, तो जात धर्म पूछे बिना मारने लगते हैं, गाय लेने वाले पर पुलिस मुकदमे अलग से लगा देती है।

देखा था, कहीं जीव को तेल में तला जा रहा था, तो कहीं उसे कोड़े मारे जा रहे थे। नरक में तैनात यमदूतों की हरकतें वैसी ही थीं, जैसी हमारे यहां पुलिस वालों की होती हैं, वैतरणी के लिए वीआईपी घाट बने थे और यमदूत पैसा लेकर लोगों को वैतरणी पार करा रहे थे। होरी गरीब भी था और वो गोदान करके आया था, उसे पूरा भरोसा था, गाय जरूर आएगी। काफी देर इंतजार करने के बाद भी जब गाय नहीं आई, तो उसे बड़ी चिंता हुई। उसने पास खड़े एक यमदूत से इस बात पर पूछताछ की, उसके सुझाव दिया, पैसे दो, तो किसी और की गाय पर बैठकर वैतरणी पार करा देंगे। होरी ठहरा क्रांतिकारी आदमी, धरती पर भी वह अन्याय के खिलाफ लड़ता रहा था, उसने यहां रिश्तत देने से इनकार कर दिया। होरी और यमदूत के बीच हो रही बहस को यमराज के सुन लिया, तो उस वक्त वहां से गुजर रहे थे, उन्होंने उसे अपने चैंबर में बुला लिया। यमराज को उसने अपनी पूरी कहानी विस्तार से बताई।

यमराज साहित्य प्रेमी थे, तो तुरंत पहचान गए, पूछा, तुम प्रेमचंद वाले होरी हो। होरी ने उत्साह में सिर हिलाया, उसे लगा, कि जब यमराज से जान पहचान हो गई है, तो कुछ न कुछ रास्ता तो निकल ही आएगा। यमराज ने कहा, पर तुम तो गोदान के नाम पर पैसा देकर आए हो, वो भी एक रुपया। एक रुपए में कौन सी गाय आती है। नियम के हिसाब से गाय दान करना होती है, तब वैतरणी पार होती है। कई पंडित सही बात नहीं बताते और पैसा ँट लेते हैं। होरी ने बताया, महाराज धरती पर बड़ी उथल पुथल चल रही है, गौ रक्षकों का दल जगह-जगह घूम रहा है, उन्होंने किसी के पास गाय देखी, तो जात धर्म पूछे बिना मारने लगते हैं, गाय लेने वाले पर पुलिस मुकदमे अलग से लगा देती है। होरी ने बताया, वो तो गाय हो देना चाहता था, पर पंडित जी ने लेने से इनकार कर दिया, पैसा देने की सलाह उन्होंने ने दी थी, कहा था गारंटी से वैतरणी पार हो जाएगी।

यमराज ने कहा, ठीक है,पर गाय की कीमत के बराबर पैसा तो देते। होरी ने हाथ जोड़कर कहा, प्रभु, आपसे क्या छुपा है, आप तो मेरी दशा जानते ही हैं यह एक रुपया भी तो मैंने अपने बेटे से झूठ बोलकर लिया है। होरी ने अपनी बात मजबूती से रखते हुए कहा, प्रभु हम तो कथा वाचकों से सुनते आए हैं, दान श्रद्धा का होता है, उसकी कोई कीमत नहीं होती। यमराज खामोश हो गए, कहने लगे, देख भाई होरी, हमारे हाथ तो कानून से बंधे हैं। तुझे राहत चाहिए, तो भगवान के पास चल, वे ही तेरी मदद कर सकते हैं।

होरी भगवान के पास पहुंचा, उन्होंने सारी कहानी यमराज से सुनी, उसके बाद उन्होंने निर्णय सुनाया, होरी गरीब आदमी है, उसने अपनी औकात से अधिक रुपया गोदान के लिए दिया। उसने अपने परिवार से झूठ बोलकर धर्म की रक्षा की। ऐसे दानी पुरुष यदा कदा ही देखने को मिलते हैं, वरना लोग धरती पर पंडितों को ही चूना लगा देते हैं। हमारा मानना है, कि होरी के

मामले को अपवाद स्वरूप लिया जाए, जिससे धरती पर गरीब आदमी की गोदान के लिए प्रेरित हो सके। इसके साथ ही उन्होंने होरी को वैतरणी पार कराने की अनुमति दे दी।

भगवान का फैसला सुन होरी वापस लौट आया, उसे उम्मीद थी, अब तो उसका कल्याण हो ही जाएगा, पर उसकी किस्मत फूटी थी, उसी वक्त यहां फिर कुछ रक्षक आ गए। उन्होंने कह दिया, हम भगवान के फैसले को नहीं मानते। गौ माता के साथ होने वाले किसी भी अन्याय को बर्दास्त नहीं किया जाएगा। मामला फिर भगवान के दरबार में पहुंचा, तो होरी के पीछे-पीछे वहीं रक्षक भी घुस आए और नारे लगाने लगे। भगवान के पूछने पर उन्होंने कहा, यह हमारी आस्था का सवाल है। आस्था शब्द सुनते ही भगवान भी खामोश हो गए।

तब से परेशान होरी त्रिशंकु बना भटक रहा है, मामला इतना हाईलाइट हो चुका है कि अब यमदूत भी पैसा लेकर वैतरणी पार नहीं करा रहे।

जन बुद्धिजीवी प्रेमचंद

जयंती पर विशेष

चित्रा माली


लेखक महात्मा गांधी अंतर्राष्ट्रीय विवि वर्षा के कोलकाता केंद्र की प्रभारी हैं।



प्रेमचंद को रतननाथ सरशार का उपन्यास 'फसाना ए आजाद' बहुत पसंद था। इस पूरे उपन्यास में भारतीय समाज अपनी लोक-संस्कृति और भाषा-अस्मिता के साथ मौजूद था। इसका प्रभाव प्रेमचंद के साहित्य पर भी देखा जा सकता है जिसमें खासतौर पर भारतीय जनजीवन का सजीव चित्रण प्रस्तुत किया गया है। साथ ही भारतीय समाज व्यवस्था में व्याप्त कुरीतियों, शोषण, भेदभाव, ऊंच-नीच, अपमान,ग़रीबी और बेरोजगारी को गांवों और शहरों के चप्पे-चप्पे पर टटोलने का कार्य प्रेमचंद ने किया है। प्रेमचंद के जेहन में दयानंद सरस्वती का आर्य समाज आंदोलन, विवेकानंद का हिंदू जागरण का सांस्कृतिक आंदोलन और बालगंगाधर तिलक का राष्ट्रीय-मुक्ति आंदोलन 1918 तक सक्रिय रहा। फिर वे इन विचारों से मुक्त हो मार्क्स और लेनिन के विचारों और रूसी क्रांति से प्रभावित होते हैं लेकिन इस काल में भी वे स्वदेशी के विचार से जुड़े रहते हैं। गांधी के प्रति उनका आकर्षक उन्हें गांधी का भक्त या अनुयायी बनने के लिए मजबूर नहीं करता। गांधी के असहयोग आंदोलन के आह्वान पर प्रेमचंद सरकारी नौकरी से इस्तीफा जरूर दे देते हैं।

प्रेमचंद ने राष्ट्रीय आंदोलन की आवश्यकताओं को महसूस किया और राष्ट्र के बहुधर्मी,बहुभाषी,बहुलतावादी स्वरूप और संस्कृति के यथार्थ बिंब को कैसे गूँथा जाए- यह प्रेमचंद के लिए बुनियादी समस्या थी। टॉलस्टॉय उन्हें पसंद थे लेकिन उनका बहुत अधिक प्रभाव प्रेमचंद पर नहीं पड़ा। दरसअल,पश्चिम का कोई उपन्यास उनका ‘मॉडल’ नहीं था। वे तो भारतीय गांव और शहरों को उसकी आंतरिक संस्कृति के साथ समग्रता में अपनी रचनाओं के माध्यम से पाठकों को परोस देना चाहते थे।

प्रेमचंद ने अपने युवा काल में असरारे मुआबिद, हमखुर्मा व हम सबाब,बजारे हुन्न,जलवाए ईमार, नौशाए काफ़ियत और चौगाने हस्ती की रचना की। प्रेमचंद उर्दू साहित्य की परंपरा से आकर हिंदी के सर्वाधिक सफल,लोकप्रिय और चर्चित साहित्यकार बन गए। 1924 से 1936 तक वे हिंदी-हिंदुस्तानी की गांधीवादी रंगत में आ गए। उनकी रचनाएं सांस्कृतिक-राजनीतिक क्रांति के घेरे में भारत की राजनीति को ‘अंतर्वस्तु’ बना कर जनता की वेदना-यातना का प्रतिनिधित्व करने लगी। उनकी रचनाओं के केंद्र में असंगठित मजदूर-किसान,अनपढ़ जन, व्यवस्थागत और गरीबी से शोषित स्त्री-पुरुष स्थापित होते चले गए। भारत का स्वतंत्रता आंदोलन, देशभक्ति, राजभक्ति, राष्ट्रीयता और अनेक तरह की वैचारिक संघर्ष के साथ आगे बढ़ा है। संघर्ष के इन ऐतिहासिक क्षणों में प्रेमचंद एक साक्षी बनकर लगातार मौजूद रहे और उनका सर्जक उन क्षणों का सामाजिक-संस्कृतिक इतिहास अपनी रचनाओं में रचता रहा। प्रेमचंद की साहित्य सृजन की प्रक्रिया संघर्ष और क्रांति,बदलाव और विद्रोह से निर्मित हुई है। यही कारण है कि उनका रचना- संसार साम्राज्यवाद विरोधी,व्यक्तिवाद विरोधी,उपनिवेशवाद विरोधी, सामंतवाद विरोधी, पूंजीवाद विरोधी और संप्रदायवाद विरोधी है। साम्प्रदायिकता,हिंदू-मुस्लिम एकता,साझी संस्कृति और विरासत की जब भी बात की जाती है तो हमारे जेहन में प्रेमचंद के लेख व रचनाएं घूमने लगती हैं। इन लेखों और रचनाओं के इतने वर्ष बीत जाने के बाद भी अगर किसी के विचारों और शब्दों को पढ़कर ऐसा लगे कि वे आज के समय के यथार्थ को प्रस्तुत कर रहे हैं तो आश्चर्यचकित होने के साथ कई और प्रश्नों की भी उजता है कि इतने वर्षों के बाद भी प्रेमचंद के लेखों व रचनाओं के बाद उनकी टट्टर की कोई और रचना या कृति क्यों नहीं है? जिनका उदाहरण लिया जा सके। प्रेमचंद समाज में फैल रही असहिष्णुता, सांप्रदायिकता, हिंसा, घृणा और अव्यवस्था के खिलाफ



अपनी कृतियों के माध्यम से प्रतिरोध करते हैं। प्रेमचंद ने 1930 में ‘हंस’ पत्रिका के संपादन का कार्य किया। इसके पूर्व भी वे कई पत्र पत्रिकाओं के संपादन का कार्य कर रहे थे लेकिन ‘हंस’ पत्रिका के माध्यम से वे लेखक व लेखन की स्वतंत्रता और समाज के यथार्थ को दृढ़ता से प्रस्तुत कर रहे थे। हिंदू-मुस्लिम एकता की थीम पर आधारित एक महत्वपूर्ण निबंध उन्होंने लिखा जो सबसे पहले 1931 में ‘हंस’ में ही प्रकाशित हुआ था। हिंदुस्तान के परिप्रेक्ष्य में 1930 का दशक साम्प्रदायिकता के उभार का दौर था जिसकी चरम परिणति 1947 के विभाजन का सबब

कोई संबंध नहीं..... फिर हमारी समझ में नहीं आता कि वह कौन सी संस्कृति है,जिसकी रक्षा के लिए साम्प्रदायिकता इतना जोर बांध रही है,वास्तव में संस्कृति की पुकार केवल ढोंग है,नित पाखंड, यह सीधे आदिमियों को साम्प्रदायिकता की और घसीट लाने का केवल एक मंत्र है और कुछ नहीं। हिंदू-मुसलमानों की साझी संस्कृति और विरासत को प्रेमचंद की रचनाओं में देखा जा सकता है जहां मुस्लिम पात्र हिंदुओं के त्योहारों,होली और दिवाली उत्साह से मनाने दिखाई देते हैं। प्रेमचंद ने अपनी रचनाओं के माध्यम से मुस्लिम समुदाय की

दुनिया,उनके सपनों और उनके दुखों को भी दर्शाया है। प्रेमचंद ने अपनी रचनाओं में दोनों ही समुदायों के आंतरिक जीवन को एक समान रूप में चित्रित किया है। प्रेमचंद कहते हैं कि ‘साहित्यकार का लक्ष्य देशभक्ति और राजनीति के पीछे चलने वाली सच्चाई नहीं है,बल्कि उसके आगे मशाल दिखाती हुई चलने वाली सच्चाई है’। प्रेमचंद के हर उपन्यास की अपनी एक अलग पृष्ठभूमि है इसलिए उनके उपन्यासों को सामाजिक,आर्थिक,राजनीतिक या किसान जीवन के उपन्यास जैसे किसी विशेषण में नहीं बांधा जा सकता है। उन्होंने अपने उपन्यासों में नारी समस्याओं को भी प्रमुखता से उठाया है। प्रेमचंद का अंतिम अधूरा उपन्यास मंगलसूत्र जो आत्मकथा और कहानी का मिश्रित प्रयोग है। इसमें पूंजीवादी व्यवस्था के अमानवीकरण पर व्यंग्य किया गया है। सृजनात्मकता की इस विकास यात्रा में कई पड़ाव आते हैं और वे निरंतर आगे बढ़ते रहते हैं। इस बीच गांधी विचार के यूटोपिया से भी उनका मोह भंग होता है और वे आदर्शवाद से परे आर्थिक समस्याओं से जुझते हैं। उनकी खोज भारतीय ढंग के समाजवाद की है। प्रेमचंद ने अंततः सभी विचारधाराओं के मॉडल को नकारते हुए कहा कि जनता को जानना होगा,वरना व्यवस्था उनके जीवन को हड़प जाएगी। साहित्य की सामान्य समझ रखने वाले व्यक्ति भी प्रेमचंद से उनकी कृतियों से किसी न किसी रूप में परिचित हैं। प्रेमचंद ने अपने उपन्यासों,कहानियों और निबंधों के माध्यम से तत्कालीन समाज व्यवस्था, साम्प्रदायिकता और औपनिवेशिक विरोधी आंदोलन के कई पक्षों को सामान्यजन की भाषा में सहजता से प्रस्तुत किया है। वर्तमान समय के साहित्य में सांस्कृतिक, राजनीतिक, सामाजिक,आर्थिक और नैतिक प्रश्नों में प्रेमचंद की उपस्थिति का कारण उनके संपूर्ण चिंतन और साहित्य सृजन में मानव मुक्ति की तलाश है। प्रेमचंद की लेखन परंपरा और विरासत को आगे बढ़ाने के लिए आवश्यक है कि ईमान की बात की जाए और जो चंद लेखक लेखन की इस परंपरा को कायम किए हुए हैं उनके साथ खड़े हों उनका मनोबल बढ़ाए,जिससे अंतिम व्यक्ति के दर्द को उसकी संवेदना को समझा जा सके।

संक्षिप्त समाचार

नशे से दूरी है जरूरी अभियान का क्रियान्वयन, कलेक्टर सहित अन्य ने शपथ ली

विदिशा (निप्र)। मध्यप्रदेश पुलिस द्वारा संचालित जागरूकता अभियान नशे से दूरी है जरूरी के संदर्भ में नागरिकों के साथ-साथ अधिकारी , कर्मचारियों के मध्य जनजागरूकता कार्यक्रमो का आयोजन किया जा रहा है। कलेक्टर श्री अंशुल गुप्ता की अध्यक्षता में सोमवार को लंबित आवेदनो की समीक्षा बैठक में अतिरिक्त पुलिस अधीक्षक श्री प्रशांत चैवे ने उक्त अभियान की निहित बिन्दुओं को सांझा किया है। ततपरश्चात कलेक्टर सहित अन्य सभी अधिकारी, कर्मचारियों के द्वारा शपथ ली गई है। कलेक्ट्रेट के बेतवा सभागार में आयोजित कार्यक्रम में अतिरिक्त पुलिस अधीक्षक ने शपथ की वाचन किया, अपर कलेक्टर श्री अनिल कुमार डामोर सहित संयुक्त कलेक्टर, डिप्टी कलेक्टर व विभिन्न विभागो के अधिकारियों ने शपथ को दोहराया है। कार्यक्रम में हमारा यहीं संदेश, नशामुक्त हो मध्यप्रदेश, पुलिस द्वारा प्रकाशित पेम्पलेट और संदेश प्रवर परिवार के द्वारा नशा मुक्त अभियान के रेखांकन पर आधारित फोल्डर का वितरण किया गया है।

कृषि स्थायी समिति की बैठक 31 को

विदिशा (निप्र)। जिला पंचायत की कृषि स्थायी समिति के सभापति की अध्यक्षता में समिति की बैठक 31 जुलाई को आयोजित की गई है। यह बैठक जिला पंचायत के सभागार में दोपहर 2 बजे से शुरू होगी। समिति के सदस्य सचिव व किसान कल्याण कृषि विभाग के उपसंचालक ने बैठक एजेंडा बिंदुओं के संदर्भ में बताया कि कृषि विभाग:-योजनाओं के पंजीयन की प्रक्रिया संचालित योजनाओं के नाम एवं अनुदान राशि।मूंग उपाजर्न की जानकारी। खाद बीज की उपलब्धता। विभिन्न योजनांतर्गत प्राप्त लक्ष्यों का अनुमोदन। तथा कृषि अभियांत्रिकी संचालित योजनाओं के नाम एवं अनुदान राशि। कस्टम हायरिंग सेंटर लक्ष्य एवं पूर्ति। सम्पूर्ण योजनाओं की जानकारी एवं लक्ष्य पूर्ति (वर्ष 2024-25)विभिन्न योजनांतर्गत प्राप्त लक्ष्यों का अनुमोदन । पशुपालन विभाग की योजनाओं के पंजीयन की प्रक्रिया संचालित योजनाओं के नाम एवं अनुदान राशि। सम्पूर्ण योजनाओं की लक्ष्य पूर्ति (वर्ष 2024-2025) 1श पशुपालन विभाग के सम्पूर्ण उपस्वास्थ्य केन्द्रों की जानकारी। विभिन्न योजनांतर्गत प्राप्त लक्ष्यों का अनुमोदनमत्स्य विभाग की योजनाओं के पंजीयन की प्रक्रिया। संचालित योजनाओं के नाम एवं अनुदान राशि। सम्पूर्ण योजनाओं की लक्ष्य पूर्ति (वर्ष 2024-2025)उद्यानिकी विभाग अंतर्गत विभिन्न योजनांतर्गत प्राप्त लक्ष्यों का अनुमोदन। योजनाओं के पंजीयन की प्रक्रिया। संचालित योजनाओं के नाम एवं अनुदान राशि एवं पीएमएफएमई, पीडीएमसी, एमआईडीएच योजनाओं की विस्तृत जानकारी। सभी योजनओं की जानकारी लक्ष्य पूर्ति (वर्ष 2024-2025) विभिन्न योजनांतर्गत प्राप्त लक्ष्यों का अनुमोदन ।

प्रतिबंध के बावजूद अमरगढ़ वाटरफॉल आने वाले सैलानियों के 05 वाहनों पर की गई चालानी कार्रवाई

सीहोर (निप्र)। कलेक्टर श्री बालागुरू के. के निर्देशानुसार सीहोर जिले के वाटरफॉल, बांध, नदियों के तटीय क्षेत्र सहित अन्य जोखिमपूर्ण स्थानों पर सैलानियों को जाने से रोकने के लिए इन स्थानों के मांगी पर कर्मचारियों की ड्यूटी लगाई गई है। शाहगंज थाना पुलिस द्वारा प्रतिबंध के बावजूद अमरगढ़ वाटरफॉल और 05 ट्रैक्टर वाहनों पर चालानी कार्रवाई की गई। कलेक्टर श्री बालागुरू के. द्वारा वर्षा ऋतु में दुर्घटनाओं को रोकने के लिए जिले के दिगंबर वाटरफॉल, अमरगढ़ वाटरफॉल, कालियादेव वाटरफॉल, बुधनी मिडघाट क्षेत्र, कोलार बांध क्षेत्र, झोलियपुर बैराज, नर्मदा तटीय सहित सभी जोखिमपूर्ण स्थानों पर जाने पर प्रतिबंध लगाया गया है। ताकि इन स्थानों पर होने वाली संभावित दुर्घटनाओं को रोका जा सके। प्रतिबंध का उल्लंघन कर इन स्थानों पर जाने वाले लोगों के विरुद्ध चालानी कार्रवाई की जा रही है। कलेक्टर श्री बालागुरू के. ने सभी नागरिकों से बांध, तालाब, झरनों सहित अन्य जोखिमपूर्ण स्थानों पर नहीं जाने की अपील करते हुए कहा है कि इस प्रतिबंध का पालन करें और वर्षा ऋतु के दौरान अपने जीवन की सुरक्षा को महत्व देते हुए इन स्थानों पर ना जाएं।

बेतवा नदी में बही महिला का शव बरामद

विदिशा (निप्र)। गंजबासोदा के गंज वाले पुल के पास बेतवा नदी में शुक्रवार को शंकर जी की पार्थिव प्रतिमा विसर्जन के दौरान ग्राम मुट्ठार निवासी श्रीमती राजकुमारी दांगी पत्नी स्व. जसवंत सिंह दांगी फिसलकर गिरने से नदी में बह गई थी। खोजबीन हेतु आज तीसरे दिन सुबह से सर्चिंग अभियान डिस्ट्रिक्ट कमांडेंट होमगाई मयंक कुमार जैन के नेतृत्व में शुरू किया गया। भोपाल से आई एनडीआरएफ की टीम द्वारा 4 बोट एवं एसडीईआरएफ एवं होमगाई विदिशा की 3 बोट और 30 जवानों द्वारा संयुक्त खोजबीन की गई। आज रविवार 27 जुलाई को उक्त महिला के शव की बरामदगी कुरवाई के वाटर फिल्टर प्लॉट के पास होमगाई एवं एसडीईआरएफ विदिशा की टीम द्वारा सघन सर्चिंग अभियान के दौरान की गई तथा उसे विधिसंगत कार्यवाही हेतु पुलिस के सुपुर्द किया गया। उक्त सर्चिंग अभियान में एनडीआरएफ टीम की भी महत्वपूर्ण भूमिका रही, जिन्होंने विशेष तकनीकी उपकरणों एवं प्रशिक्षण के माध्यम से खोज कार्य को प्रभावी ढंग से संचालित किया। प्रशासन की ओर से महिला के परिवार को हरसंभव सहायता प्रदान की जा रही है।

जिले में पर्याप्त मात्रा में उपलब्ध हैं रासायनिक उर्वरक

सीहोर (निप्र)। कलेक्टर श्री बालागुरू के. के निर्देशानुसार जिले में उर्वरक वितरण संबंधी प्रक्रिया का प्रभावी संचालन किया जा रहा है और किसानों को पर्याप्त मात्रा में उर्वरक उपलब्ध कराया जा रहा है। कलेक्टर श्री बालागुरू के. ने संबंधित अधिकारियों को निर्देश दिए हैं कि जिले के किसानों के लिए पर्याप्त मात्रा में उर्वरकों की उपलब्धता सुनिश्चित की जाए, ताकि किसानों को परेशान नही होना पड़े। इस संबंध में कृषि विभाग के उप संचालक श्री अशोक कुमार उपाध्याय ने बताया कि जिले में वर्तमान में खरीफ फसलों की लगभग 95 प्रतिशत तक बोनी पूर्ण हो चुकी है। उन्होंने बताया कि खरीफ वर्ष 2025-26 में जिले के लिए 65,000 मे.टन यूरिया, 25,000 मे.टन डी.ए.पी., 25,000 मे.टन एस.एस.पी. एवं 17,000 मे.टन एन.पी.के. उर्वरकों की मांग की गई थी, जिसमें से अभी तक 44,930 मे.टन यूरिया, 13,300 मे.टन डी.ए.पी., 16,200 मे.टन एस.एस.पी. एवं 7,700 मे.टन एन.पी.के. जिले की सहकारी संस्थाओं एवं निजी विक्रेताओं के माध्यम से कृषकों को वितरित किया जा चुका है।

लंबित आवेदनो की समीक्षा

रोपित पौधो के फोटोग्राफ्स जियो टैग सहित उपलब्ध कराएं : कलेक्टर

विदिशा (निप्र)। कलेक्टर श्री अंशुल गुप्ता ने सोमवार को लंबित आवेदनो की समीक्षा की। उन्होंने सीएम हेल्पलाइन, समाधान ऑन लाइन कार्यक्रम, मानव अधिकार आयोग सहित अन्य आयोगो से प्राप्त आवेदनो के अलावा वरिष्ठ कार्यालयों और जन सुनवाई कार्यक्रम के लंबित आवेदनो पर विभागीय अधिकारियों द्वारा विभागवार निराकरण की अद्यतन जानकारीया प्राप्त की है। कलेक्टर श्री गुप्ता ने सभी विभागो के जिलाधिकारियों को निर्देशित किया है कि सीएम हेल्पलाइन के तहत दर्ज आवेदनो का स्वयं कम से कम पांच आवेदको से हर रोज संवाद करें ताकि निराकरण को गति मिल सके। उन्होंने कहा कि सीएम हेल्पलाइन में दर्ज आवेदनो का मतलब यह नहीं कि हम प्रदेश स्तरीय रैंकिंग सूची में स्थान हासिल करें बल्कि आवेदक की समस्या का निदान कर उनके विश्वास पर शासन प्रशासन खरा उतरे यहीं प्रमुख उद्देश्य होना चाहिए। कलेक्टर श्री गुप्ता ने सीएम हेल्पलाइन



और समाधान ऑन लाइन कार्यक्रम के सम्मिलित विषयों को क्रियान्वित कराने वाले विभागो की गहन समीक्षा की। उन्होंने कहा कि समाधान ऑन लाइन कार्यक्रम में जिन विषयों को शामिल किया गया है उन बिन्दुओं पर आधारित एक भी आवेदन लंबित ना रहें ताकि समाधान ऑन लाइन कार्यक्रम में जिले का एक भी आवेदन उस स्तर तक ना पहुंचे कि

मुख्यमंत्री जी को आवेदक से संवाद कर निराकरण कराना पड़े। कलेक्टर श्री गुप्ता ने जिले में जारी एक पेड़ मां के नाम अभियान तहत रोपित किए जाने वाले पौधो के लक्ष्यों की प्राप्ति हेतु विभागवार तय किए गए लक्ष्यों की उपलब्धियों का जायजा लिया। उन्होंने विभागीय अधिकारियो को निर्देशित किया है कि जो भी पौधे लगाए जाते है उसकी जानकारी

सम्पूर्ण रिकार्ड संधारित किया जाए जिसमें कहा लगाए गए, कौन सी प्रजाति के पौधे है, सुरक्षा के उपाय, ग्रीष्मकाल के दौरान पानी देने की व्यवस्था इत्यादि का विवरण स्पष्ट रूप से अंकित हो। कलेक्टर श्री गुप्ता ने विभागीय अधिकारियों को निर्देशित किया है कि पौधरोपण कार्यों को जहां-जहां किया जाता है उन क्षेत्रो में रोपित पौधो के फोटोग्राफ्स जियो टैग सहित संधारित किए जाएं। उक्त रिकार्ड को जिला पंचायत में व्यवस्थित रूप से रखे जाने के निर्देश दिए गए है। समीक्षात्मक बैठक में विभागवर लगाए गए पौधो की संख्या में से संबंधित विभाग के जिलाधिकारी द्वारा जानकारीया सांझा की गई। कलेक्ट्रेट के बेतवा सभागार में सम्पन्न हुई इस बैठक में अपर कलेक्टर श्री अनिल कुमार डामोर, संयुक्त कलेक्टर, डिप्टी कलेक्टर समेत विभिन्न विभागो के जिलाधिकारी मौजूद रहे जबकि खण्ड स्तरीय अधिकारियों से वीडियो कांफ्रेंसिंग के माध्यम से संवाद किया गया है।



पीएम उज्ज्वला योजना ने बदली श्रीमती भारती जैसी लाखों महिलाओं की जिंदगी

सीहोर (निप्र)। केंद्र एवं राज्य सरकार द्वारा गरीबों के कल्याण के लिए अनेकों जनकल्याणकारी योजनाएं चलाई जा रही हैं। प्रधानमंत्री उज्ज्वला योजना भी उन्हीं योजनाओं में से एक है। यह योजना केवल एक गैस कनेक्शन तक सीमित नहीं है, बल्कि यह लाखों महिलाओं के जीवन में आत्मसम्मान, स्वच्छता और सशक्तिकरण की अलख जगा चुकी है। प्रधानमंत्री उज्ज्वला योजना के अंतर्गत गरीब परिवारों की महिलाओं को मुफ्त एलपीजी गैस कनेक्शन प्रदान किया जाता है। यह योजना स्वच्छ ऊर्जा, बेहतर स्वास्थ्य, पर्यावरण संरक्षण और महिला सशक्तिकरण जैसे अनेक लक्ष्यों को एक साथ साधती है। सीहोर निवासी श्रीमती भारती दीक्षित भी उन्हीं महिलाओं में से एक हैं, जिन्हें इस योजना का लाभ मिला है। श्रीमती भारती कहती हैं कि पहले वे परंपरागत चूल्हे पर लकड़ी और उपलों से खाना बनाती थीं, जिससे धुएं की वजह से उन्हें कई स्वास्थ्य समस्याएं हो रही थीं। आंखों में जलन, सांस की तकलीफ और रसोईघर में जमा कालिख उनकी दिनचर्या का हिस्सा बन चुकी थी। लेकिन उज्ज्वला योजना उनके लिए एक वरदान साबित हुई।

प्रधानमंत्री टीबी मुक्त भारत अभियान के तहत 10 टीबी मरीजों को फूड बास्केट प्रदान कलेक्टर ने नागरिको से जिले को टीबी मुक्त बनाने में सहयोग करने की अपील की

नर्मदापुरम (निप्र)। प्रधानमंत्री टीबी मुक्त भारत अभियान के तहत नर्मदापुरम जिले में सभी विकासखंडों में टीबी स्क्रीनिंग का कार्य किया जा रहा है। इस अभियान के तहत जिले में 306000 लोगों की जांच का लक्ष्य निर्धारित किया गया है, जिसमें से अब तक 54986 लोगों की टीबी स्क्रीनिंग टीबी स्टाफ, सीएचओ, एएनएम एवं आशा कार्यकर्ता द्वारा की जा चुकी है। सीएमएचओ डॉ. नरसिंह गेहलोत के मार्गदर्शन में सोमवार 28 जुलाई को जिला क्षय केंद्र में 10 टीबी मरीजों को फूड बास्केट प्रदान की गई।

इस अवसर पर जिला क्षय अधिकारी, डॉ संजय पुरोहित एमओडीटीसी, विशेष दुबे डीपीसी, हेमन्त अग्रवाल, श्याम वर्मा, चंदा शेख, वर्षा शर्मा सहित एनएचएम कार्यालय का समस्त स्टाफ उपस्थित रहा। प्रधानमंत्री टीबी मुक्त भारत अभियान के तहत केन्द्रीय जेल, छात्रावासों, रेन बसेरों और अन्य स्लम क्षेत्रों में टीबी स्क्रीनिंग शिविर लगातार आयोजित किए जा रहे हैं। जिले में अब तक



158 निश्चय मित्र बनाए जा चुके हैं, जो टीबी मरीजों को स्वेच्छिक फूड बास्केट वितरण कर रहे हैं।

भारत सरकार द्वारा निश्चय पोषण योजना के तहत टीबी मरीजों को 1000 प्रतिमाह डीबीटी के माध्यम से इलाज पूर्ण होने तक दिए जा रहे हैं। कलेक्टर सुश्री सोनिया मीना एवं सीएमएचओ डॉ. नरसिंह गेहलोत द्वारा टीबी मुक्त भारत अभियान के तहत 60 वर्ष

से अधिक आयुवर्ग नागरिक, सभी डायबिटिक मरीज, सभी धूम्रपान वाले नागरिक, पुराने टीबी मरीज के संपर्कित व्यक्ति जिनका बीएमओ 18 से कम है, साथ ही टीबी के लक्षण जैसे सर्दी जुकाम खाँसी वाले नागरिकों से अपील की गई है कि वे नजदीकी स्वास्थ्य संस्था में जाकर टीबी की स्क्रीनिंग निःशुल्क करायें एवं जिले को टीबी मुक्त जिला बनाने में सहयोग करें।



सक्षम कार्यक्रम के तहत शिक्षक अभिविन्यास प्रशिक्षण आयोजित

बैतूल (निप्र)। जनजातीय कार्य विभाग मध्यप्रदेश द्वारा संचालित 'सक्षम'जीवन कौशल विकास कार्यक्रम के अंतर्गत सीएम राडज विद्यालय शाहपुर में एक दिवसीय शिक्षक अभिविन्यास रिफ्रेशर प्रशिक्षण सुबह 10 बजे से शाम 5 बजे बैचवार आयोजित हुआ। इस प्रशिक्षण का उद्देश्य वर्ष 2 के माँड्यूल की नवाचारों एवं उद्देश्यों से शिक्षकों को परिचित कराना था। प्रशिक्षण की शुरुआत रक्षा प्रबंधक द्वारा मीना सातनकर और इंद्रसेन नाले प्री-टेस्ट से हुई, जिसके बाद वर्ष 1 एवं वर्ष 2 के माँड्यूल की संरचना एवं मुख्य बिंदुओं पर विस्तृत चर्चा की गई। मास्टर ट्रेनर राजेश भट्ट, गणेश कुमरे ने पूर्व वर्षों की उपलब्धियों और अनुभवों

का विश्लेषण प्रस्तुत किया। ब्लॉक प्रबंधक विद्या रैकवार ने जेंडर समानता और बाल संरक्षण के महत्व पर विशेष सेशन के माध्यम से शिक्षकों की समझ विकसित की। बाल दुर्व्यवहार के प्रकार व रोकथाम के लिए प्रभावी कदम भी सुझाए गए। मास्टर ट्रेनर फरीदा अली ने जीवन कौशल सत्रों का व्यवहारिक प्रदर्शन कर शिक्षकों को व्यावहारिक ज्ञान प्रदान किया। जिला कार्यक्रम प्रबंधक निष्ठा सौदावत ने विद्यालय में मेरी सीख का कोना , सक्षम वॉल, बिहेवियर मैनेजमेंट सिस्टमजैसे नवाचारों को लागू करने हेतु मार्गदर्शन किया और 11 जीवन कौशलों की मेहता और बारीक्यां पर चर्चा की गई।



मन की बात कार्यक्रम बज्जरवाडा में हुआ सम्पन्न

बैतूल (निप्र)। प्रधानमंत्री श्री नरेंद्र मोदी जी के मन की बात कार्यक्रम का जिले के घोड़ाडोंगरी ब्लॉक के ग्राम बज्जरवाडा में विशेष आयोजन किया गया। कार्यक्रम में बड़ी संख्या में जनप्रतिनिधियों और स्थानीय ग्रामीणों ने सहभागिता कर प्रधानमंत्री जी के विचारों का श्रवण किया। इस अवसर पर प्रदेश अध्यक्ष एवं विधायक बैतूल श्री हेमंत खंडेलवाल, विधायक घोड़ाडोंगरी श्रीमती गंगाबाई उईके, जन अभियान परिषद के उपाध्यक्ष (राज्यमंत्री दर्जा) श्री मोहन नागर, पूर्व बाल संरक्षण आयोग अध्यक्ष श्री राघवेंद्र शर्मा, समाजसेवी एवं शिक्षाविद श्रीमती ऋतु खंडेलवाल, श्री सुधाकर पवार, सरपंच श्रीमती स्नेहलता इवने, कमलेश सिंह, श्री नंदन यादव, श्री रामसिंह काकोडिया सहित कई जनप्रतिनिधि एवं ग्रामीण उपस्थित रहे। विधायक श्री हेमंत खंडेलवाल ने

कार्यक्रम को संबोधित करते हुए कहा कि प्रधानमंत्री श्री मोदी जी का मन की बात कार्यक्रम हमेशा समाज और संस्कृति के लिए प्रेरणादायी रहा है। उन्होंने बताया कि कार्यक्रम में आत्मनिर्भर और विकसित भारत की दिशा में उत्कृष्ट कार्य करने वाले व्यक्तियों और समूहों का उल्लेख किया गया, जो हम सभी के लिए मार्गदर्शक हैं। विधायक खंडेलवाल ने जानकारी दी कि बैतूल जिले की स्व-सहायता समूह की महिलाओं द्वारा तैयार उत्पादों को बढ़ावा देने के लिए जिला स्तर पर एक केंद्र बनाया जाएगा। साथ ही ग्राम स्तर पर विक्रय केंद्र स्थापित किए जाएंगे। पर्यटारी को प्रोत्साहित करने के लिए बज्जरवाडा और बांचा की तर्ज पर अन्य गावों में भी होम स्टे विकसित किए जाएंगे, ताकि पर्यटक जनजातीय परंपराओं से परिचित हो सकें।

“विधिक साक्षरता से सशक्त बनता है समाज” सन्यासा, गोंदागांव कला छिपानेर में विधिक जागरूकता शिविर सम्पन्न

हरदा (निप्र)। म.प्र. राज्य विधिक सेवा प्राधिकरण, जबलपुर के निर्देशानुसार प्रधान जिला न्यायाधीश व अध्यक्ष श्रीमती तुषि शर्मा के मार्गदर्शन में शनिवार को माध्यमिक शाला सन्यासा, शासकीय नवीन माध्यमिक शाला गोंदागांव कला, शासकीय उच्चतर माध्यमिक शाला छिपानेर में विधिक जागरूकता शिविरों का आयोजन किया गया। शिविर में न्यायाधीश एवं सचिव श्री चंद्रशेखर राठौर ने बताया कि बाल अधिकार जागरूकता अभियान बच्चों के अधिकारों के संरक्षण एवं संवर्धन के लिए जागरूकता बढ़ाने, शिक्षा को बढ़ावा देने और बाल यौन शोषण बाल विवाह, बाल श्रम आदि के बारे में लोगों को जागरूक करने के लिए चलाया जा रहा है। उन्होने यह भी बताया कि नालसा ''डॉन स्क्रीम'' राष्ट्रीय विधिक सेवा प्राधिकरण नालसा द्वारा नशा उन्मूलन के लिये शुरू की गई एक पहल है। इसका उद्देश्य, विशेष रूप से युवा व किशोरों में नशीले पदार्थों के उपयोग के विरुद्ध जागरूकता बढ़ाना और नशे के शिकार लोगों को कानूनी सहायता और कल्याणकारी सेवाएं प्रदान करना है। श्री राठौर ने शिविर में नालसा नशा पीड़ितों को विधिक सेवाएं एवं नशा उन्मूलन के लिए विधिक सेवाएं योजना के उपबंधों को जानकारी देते हुए बताया कि योजना के तहत ड्रग्स तस्करी एवं ड्रग्स पीड़ितों को जिला प्राधिकरण के द्वारा आवश्यक विधिक सेवा उपलब्ध करायी जाती है। योजना के तहत ड्रग्स पीड़ितों को पहचानने, उनका उपचार करने तथा नशा मुक्ति के परचात उनके



पुनर्वास में उपलब्ध बुनियादी सुविधाओं को गतिमान कराया जाता है। साथ ही ड्रग्स के खतरों एवं इसके उन्मूलन के प्रभावी उपायों के विषय में संवेदनशील बनाया जाता है। जिला प्राधिकरण एवं राज्य की कई एजेंसियों के साथ साथ गैर सरकारी संगठन भी नशीले पदार्थों की तस्करी और मादक पदार्थों के उन्मूलन के क्षेत्र में कार्यरत है। शिविर में जिला विधिक सहायता अधिकारी श्री सौरभ कुमार दुबे ने नालसा बच्चों के लिए मैत्रीपूर्ण विधिक सेवा योजना के तहत 'पॉक्सो एक्ट, पॉक्सो रूल्स तथा प्रतिकार' से संबंधित अन्य कानूनी प्रावधानों एवं मध्यप्रदेश अपराध पीड़ित प्रतिकार

योजना, नालसा लैंगिक हमलों अन्य अपराधों की पीड़िताओं सर्वाईस महिलाओं के लिए प्रतिकार योजना की जानकारी उपस्थितजनों को दी। इस अवसर पर ''पंच-ज'' अभियान के तहत वृक्षारोपण कार्यक्रम का आयोजन किया गया। इस कार्यक्रम का उद्देश्य पर्यावरण को हरा भरा और स्वस्थ बनाना है वृक्षारोपण हमारे जीवन में अत्यंत महत्वपूर्ण है। शिविर में ग्राम पंचायत सन्यासा के सह सचिव श्री महेन्द्र राजपूत, ग्राम पंचायत गोंदागांव के सचिव श्री धर्मेन्द्र लाली एवं ग्राम पंचायत छिपानेर के सचिव श्री लक्ष्मण बिल्लौरे, ग्रामीणजन एवं पैरालीपाल वॉलेंटियर श्री राहुल जाट उपस्थित रहे।

आजिविका मिशन ने खोले भागवती अहिस्वार के लिए आत्मनिर्भरता के द्वार

बहुआयामी आजिविका गतिविधियों से जुड़ कर पारिवारिक आय में की वृद्धि



नर्मदापुरम (निप्र)। जिले के रायपुर गांव की रहने वाली श्रीमती भागवती अहिस्वार ने यह सिद्ध कर दिखाया है कि अगर इच्छाशक्ति हो तो कोई भी बाधा बड़ी नहीं होती। वर्ष 2019 में आजीविका मिशन से जुड़ने के बाद उन्होंने अपने परिवार की आर्थिक स्थिति को न सिर्फ सुधारा, बल्कि गांव की अन्य महिलाओं के लिए भी प्रेरणा स्रोत बन गईं। शुरुआत में उनके परिवार का एकमात्र सहरा उनके पति की खेती-बाड़ी थी, जिससे गुजर-बसर मुश्किल से होता था। लेकिन समूह से जुड़ने के बाद आरसेटी (ऋषभझुड़) प्रशिक्षण संस्था नर्मदापुरम से उन्होंने सीएससी (छष्ट) कियोस्क आईडी चलाने का प्रशिक्षण प्राप्त किया। इसके बाद समूह से ऋण लेकर अपने ही गांव में एक सीएससी कियोस्क सेंटर की स्थापना की, जिससे उनकी आय 5,000 से 7,000 प्रतिमाह तक पहुंच गई। श्रीमती अहिस्वार ने बहुआयामी आजीविका गतिविधियों के द्वारा बढ़ाये आत्मनिर्भरता की और कदम जिसमें सीएससी कियोस्क संचालन के लिए उन्होने आरसेटी से प्रशिक्षण लेकर सीएससी केंद्र शुरू किया जिससे उन्हें निरंतर आय हो रही है। इसी के साथ बैंक सखी

एवं बीसी सखी बनने के लिए भागवती अहिस्वार ने बैंक सखी प्रशिक्षण प्राप्त कर मध्यप्रदेश ग्रामीण बैंक, मालाखेड़ी शाखा में कार्य प्रारंभ किया, जिससे उन्हें 3 हजार से 4 हजार तक की मासिक आमदनी हो रही है। जिला आजीविका मिशन से जुड़े ऑनलाइन कार्यों को करते हुए उन्हें 3 हजार की अतिरिक्त आय प्राप्त हो रही है। श्रीमती अहिस्वार के पति ने समूह के माध्यम से ऋण प्राप्त कर कृषि कार्य को और अधिक विस्तार दिया, जिससे पारिवारिक आय में स्थायित्व आया। भागवती अहिस्वार को मुख्यमंत्री लाडली बहना योजना का भी लाभ मिल रहा है। उन्होंने अपने गांव की महिलाओं को भी इस योजना के बारे में जागरूक कर योजना का लाभ दिलवाया। समूह की नियमित बैठकों में भाग लेने से भागवती अहिस्वार का आत्मविश्वास बढ़ा है। आज वे आजीविका मिशन की सक्रिय सदस्य हैं और विभिन्न स्वरोजगार गतिविधियों से हर माह सतत आय अर्जित कर रही हैं। उनका कहना है कि आजीविका मिशन से जुड़ना उनके जीवन का सबसे बड़ा निर्णय रहा, जिसने उनके पूरे परिवार की दिशा और दशा दोनों को बदल दिया।

लवजिहाद की फंडिंग का आरोपी पार्षद गिरफ्तार

इंदौर पुलिस को कश्मीर में मिला; हिंदू लड़की फंसाने के एक लाख, निकाह के दो लाख देता था

भोपाल। लव जिहाद के लिए फंडिंग के आरोपी इंदौर के कांग्रेस पार्षद अनवर कादरी को पुलिस ने जम्मू कश्मीर से गिरफ्तार किया है। उस पर हिंदू लड़कियों को फंसाने के लिए एक लाख और निकाह करने के लिए दो लाख रुपए मुस्लिम युवकों को देने के आरोप हैं। पुलिस ने इससे पहले सोमवार को अनवर की बेटी आयशा को दिल्ली से गिरफ्तार किया था। पुलिस ने दिल्ली में दबिश दी थी, तब अनवर फरार हो गया था। उसे श्रीनगर पुलिस की मदद से गिरफ्तार किया है। हालांकि, इंदौर पुलिस ने अनवर की गिरफ्तारी की पुष्टि नहीं की है।

बेटी आयशा दिल्ली में अपने पिता अनवर कादरी की सुप्रीम कोर्ट में अग्रिम जमानत को लेकर तैयारी कर रही थी। उसने वहां जमानत के दस्तावेज भी तैयार कराए थे, जिन पर अनवर के हस्ताक्षर हो गए थे। पुलिस को इस मामले में सुप्रीम कोर्ट से जानकारी मिली। इसके बाद पुलिस को शंका हुई थी कि अनवर बेटी के पास दिल्ली में है और टीम वहां पहुंच गई। सोमवार को आयशा को गिरफ्तारी से पहले कई महिलाएं क्राइम ब्रांच के ऑफिस के बाहर प्रदर्शन करने पहुंची थीं। उनका आरोप था कि बेटीयों को जबरन फंसाया जा रहा है। अनवर की गिरफ्तारी नहीं होने के चलते पुलिस अब परिवार को निशाना बना रही है। अनवर कादरी ने परिवार के लोगों का कहना है कि आयशा की गिरफ्तारी कानूनी रूप से पूरी तरह गलत है। वह वकील होने के नाते जमानत की अर्जी की तैयारी कर रही थी, ऐसे में उसे गिरफ्तार कर लिया गया। आयशा खुद पेशे से वकील है



और दिल्ली में रहकर सिविल जज की पढ़ाई की तैयारी कर रही है। उसकी छोटी बहन भी दिल्ली से वकालत की तैयारी कर रही है। पुलिस को मोबाइल में अनवर के साथ उसकी कोई बातचीत नहीं मिली, तो उसे वहीं छोड़ दिया गया। छोटी बहन ने ही इंदौर में परिवार को आयशा के पकड़े जाने की जानकारी दी थी। बाणगंगा पुलिस को फिलहाल आयशा का 3 अगस्त तक का रिमांड मिला हुआ है।

इंदौर पुलिस ने साहिल शेख और अल्लाफ के खिलाफ दो युवतियों के साथ रेप और धर्म परिवर्तन के लिए दबाव बनाने के लिए एक संगठित अपराध किया जा रहा है। इनलीगल तरीके से फंडिंग की जानकारी मिली है। पुलिस व्यावसायिक साझेदारी में शामिल लोगों तक पहुंची है। संकेत मिले हैं कि इस मामले में कई लोग शामिल हैं। 2011 में कांग्रेस पार्षद अनवर कादरी, जिस पर उन्हें लड़कियों को प्रेमजाल में फंसाने और निकाह के लिए पैसों का लालच देने का आरोप है। पुलिस को मिले वीडियो साक्ष्यों और आरोपियों के बयान के आधार पर पार्षद अनवर कादरी का नाम एफआईआर में जोड़ा गया था। पुलिस के मुताबिक, आरोपी ने सोशल मीडिया पर फर्जी हिंदू नामों से आईडी बनाकर युवतियों से संपर्क किया था। मोबाइल जांच में यह स्पष्ट हुआ कि वे 'अर्जुन' और 'राज' जैसे नामों का इस्तेमाल कर लड़कियों से दोस्ती करते और फिर उन्हें

बहलाकर मुलाकात के लिए बुलाते थे। इसके बाद शादी और धर्म परिवर्तन का दबाव बनाया जाता था। साहिल शेख और अल्लाफ ने पुलिस को बताया था कि अनवर ने युवकों को एक लड़की को फंसाने के लिए एक लाख रुपए और निकाह कराने पर दो लाख रुपए देने की बात कही थी। जांच में पता चला था कि यह एक संगठित गिरोह की साजिश हो सकती है। पुलिस इस रैकेट से जुड़े अन्य लोगों की भी तलाश कर रही है और आगे जल्द ही बड़े खुलासे संभव हैं। एडिशनल डीसीपी रामसनेही मिश्रा ने बताया कि जम्मू-कश्मीर के पुंछ से गलत तरीके से एक आर्मस् लाइसेंस अनवर के नाम से जारी किया था।

इस लाइसेंस को सस्पेंड किया है। कुछ फर्म और एंजोसिएट्स भी सामने आए हैं। 3 बैंक अकाउंट और एक फिशरिंस फर्म की जानकारी भी मिली है। जांच में खुलासा हुआ है कि एक संगठित अपराध किया जा रहा है। इनलीगल तरीके से फंडिंग की जानकारी मिली है। पुलिस व्यावसायिक साझेदारी में शामिल लोगों तक पहुंची है। संकेत मिले हैं कि इस मामले में कई लोग शामिल हैं। 2011 में कांग्रेस पार्षद अनवर कादरी, जिस पर उन्हें लड़कियों को प्रेमजाल में फंसाने और निकाह के लिए पैसों का लालच देने का आरोप है। पुलिस को मिले वीडियो साक्ष्यों और आरोपियों के बयान के आधार पर पार्षद अनवर कादरी का नाम एफआईआर में जोड़ा गया था। पुलिस के मुताबिक, आरोपी ने सोशल मीडिया पर फर्जी हिंदू नामों से आईडी बनाकर युवतियों से संपर्क किया था। मोबाइल जांच में यह स्पष्ट हुआ कि वे 'अर्जुन' और 'राज' जैसे नामों का इस्तेमाल कर लड़कियों से दोस्ती करते और फिर उन्हें

विधानसभा में कांग्रेस एमएलए ने लगाए भ्रष्टाचार के आरोप कहा-प्रदेश में ट्रांसफर के नाम पर हो रही है वसूली, साल भर भी नहीं चल रही सड़क

●भाजपा विधायकों को 15-15 करोड़ रुपए, विपक्ष को विकास के लिए नहीं दे रहे राशि

भोपाल। एमपी विधानसभा के मानसून सत्र का तीसरा दिन था। सदन में आज 4 विधेयक पेश किए गए हैं। इसमें उच्च शिक्षा मंत्री इंदर सिंह परमार ने एक और वित्त मंत्री जगदीश देवड़ा ने तीन विधेयक पटल पर रखे। अनुपूरक बजट पर चर्चा के दौरान कांग्रेस विधायक ओमकार सिंह मरकाम ने आरोप लगाया कि ट्रांसफर के नाम पर वसूली की जा रही है। उन्होंने ये भी कहा कि सत्ताधारी दल के विधायकों को 15-15 करोड़ रुपए की राशि दी जा रही, जबकि विपक्षी विधायकों को विकास के लिए राशि नहीं दे रहे हैं। इससे पहले कांग्रेस विधायक लखन घनघोरिया ने कहा कि पहले सड़कें बनती थीं तो कम से कम एक बारिश में कोई दिक्कत नहीं होती थी। अब 40 दिन में सड़कें उखड़ रही हैं। जबलपुर की सड़कों का जिक्र करते हुए उन्होंने कहा कि 56 करोड़ की सड़क इसी बारिश में बह गई। अधिकारी दिखावे की कार्रवाई करते हैं। सदन की कार्यवाही शुरू होने से पहले कांग्रेस के विधायकों ने पेसा कानून को सही तरीके से लागू न किए जाने के विरोध में प्रदर्शन किया। सरकार पर आदिवासियों को वन क्षेत्र से बेदखल किए जाने का आरोप लगाया। इस पर पंचायत एवं ग्रामीण विकास मंत्री प्रहलाद पटेल ने कहा- मुझे लगता है कि जिन्होंने जीवन में कुछ नहीं किया उन्हें मूल्यांकन का भी अधिकार नहीं है। पेसा के मामले में जिस ढंग से काम हुआ है वह बेहतरीन है। विधानसभा अध्यक्ष नरेंद्र सिंह तोमर की अनुमति के बाद आज 4 विधेयक सदन में पेश किए गए। भाजपा विधायक डॉ. अभिलाष पांडे ने मध्य प्रदेश में संस्कृत



भाषा के संरक्षण और संवर्धन के लिए ध्यानाकर्षण प्रस्ताव पेश किया। कांग्रेस विधायक बाबू जंडेल ने विधानसभा में किए गए सवाल में से मूल प्रश्न को बदलने का आरोप लगाया। कार्यवाही शुरू होने से पहले पेसा कानून को ठीक से लागू नहीं किए जाने को लेकर विपक्षी विधायकों ने प्रदर्शन किया। नेता प्रतिपक्ष उमंग सिंघार ने कहा- सरकार आदिवासियों को परेशान कर रही है। वन विभाग उन्हें वन क्षेत्र से बेदखल करने में जुटा है। पूर्व सीएम कमलनाथ ने कहा- ये हालात पूरे प्रदेश में हैं। ये केवल आधासन और घोषणाओं की सरकार है। बीजेपी विधायक शैलेंद्र जैन ने कहा- हमारी सरकार आदिवासी हितों के लिए काम करने वाली है, जबकि कांग्रेस पाखंड करती है। मंत्री प्रहलाद पटेल ने कहा- मुझे लगता है जिन्होंने जीवन में कुछ नहीं किया, उन्हें मूल्यांकन का भी अधिकार नहीं है। पेसा के मामले में बेहतरीन काम हुआ है। कांग्रेस विधायक झुमा सोलंकी ने अपने क्षेत्र के एसडीएम का जिक्र करते हुए कहा कि वन अधिकार पट्टे देने के मामले में एसडीएम धमकी देते हैं। कहा जाता है कि वॉशिंग मशीन से होकर गुजर जाए आपके सारे काम होते जाएंगे। विधायक ने

कहा- जो पहले से पीड़ियों से काबिज रहे हैं, उन्हें 2006 में नाबालिग होने के चलते अपात्र घोषित कर दिया गया। 2006 में बहुत से बच्चे नाबालिग थे और अब 18 साल की उम्र होने पर बालिग हो गए हैं, लेकिन उन्हें अपात्र बताया जा रहा है। विधायक ओमकार सिंह मरकाम ने कहा कि मजदूर मजदूरी कर नहीं पा रहे। आउटसोर्स के माध्यम से शोषण किया जा रहा है। आशा कार्यकर्ता दिन रात मेहनत करते हैं और पैसा मांगते हैं तो समय पर नहीं देते। आउटसोर्स और संविदा कर्मचारी काम न करें तो मंत्रालय और दूसरे विभागों में काम पूरा नहीं हो पाएगा स्वास्थ्य क्षेत्र में भवन, उपचार की सुविधा, पीने का पानी उचित व्यवस्था नहीं दे पा रहे हैं। विधायकों के साथ अन्याय हो रहा है। सत्ता पक्ष के विधायकों को 15-15 करोड़ रुपए मिल रहे हैं और विपक्ष के विधायकों को विकास के लिए राशि नहीं दी जा रही है। सरकार अगर 15 करोड़ विपक्ष के विधायकों को नहीं देगी तो हम संघर्ष करेंगे और सरकार नहीं चलने देंगे। उन्होंने कहा कि चार करोड़, दस करोड़ की वसूली ट्रांसफर के माध्यम से की जा रही है। विधायक मरकाम ने कहा कि ट्रांसफर उद्योग के नाम पर एक

5 वर्षों बाद भी अधूरी पड़ी महेश्वर परियोजना

सचिन यादव ने विधानसभा में उठाए तीखे सवाल

- 10 हजार परिवार और करोड़ों की लागत पर अधर में लटकी
- महेश्वर परियोजना का मुद्दा विधानसभा में गूंजा
- महेश्वर परियोजना के पुनर्वास, कर्मचारियों के हक और संपत्ति नीलामी पर मांगा जवाब



भोपाल। विधानसभा सत्र के दौरान महेश्वर जल विद्युत परियोजना का मामला गरमाया, पूर्व कैबिनेट मंत्री एवं कसरावद विधायक सचिन यादव ने सरकार को घेरा। श्री यादव ने आज बुधवार को मध्यप्रदेश विधानसभा के मानसून सत्र में महेश्वर जल विद्युत परियोजना के अधुरेपन और उससे जुड़े जनसरोकारों को लेकर सरकार को कठघरे में खड़ा किया। सचिन यादव ने ध्यानाकर्षण याचिका के माध्यम से यह मुद्दा जोरदार तरीके से उठाते हुए बताया कि यह परियोजना 35 वर्ष पूर्व शुरू की गई थी और इसमें जनता की लगभग 3,000 करोड़ रुपये की राशि व्यय हो चुकी है। वर्तमान में इसकी कीमत 9,500 करोड़ रुपये तक पहुंच चुकी है, बावजूद इसके यह परियोजना बंद पड़ी हुई है और इससे जुड़े लगभग 10,000 परिवार व सैकड़ों कर्मचारी आज भी अनिश्चितता में बदहली का जीवन यापन कर रहे हैं।

प्रमुख बिंदु जो विधायक द्वारा उठाए गए

1. डूब प्रभावित सैकड़ों गांव आज भी पुनर्वास और मूलभूत सुविधाओं से वंचित हैं।
2. प्रभावितों को आवासीय प्लॉट आवंटित तो किए गए हैं लेकिन आज तक उनकी रजिस्ट्री नहीं हुई है।
3. परियोजना के कर्मचारियों व अधिकारियों को वेतन नहीं मिला, जिससे अधिकार ने परियोजना स्थल छोड़ दिया है और वह अब लावारिस स्थिति में पड़ा है।
4. सरकार ने परियोजना से जुड़ी संपत्तियों की नीलामी की बात तो कही है लेकिन यह स्पष्ट नहीं किया कि उस राशि का उपयोग कहाँ और कैसे होगा।
5. परियोजना को 2020 में बंद घोषित किया गया, लेकिन यह भी स्पष्ट नहीं है कि क्या इसे पुनः प्रारंभ किया जाएगा या नहीं।
6. डूब प्रभावित क्षेत्रों की ग्राम पंचायतों को कब तक हस्तांतरित किया जाएगा और मूलभूत सुविधाएं कब तक पूरी होंगी क इन प्रश्नों का भी कोई उत्तर नहीं दिया।
7. विधायक ने सरकार से यह भी पूछा कि इन गांवों के लिए कोई विशेष पैकेज देने की योजना है या नहीं।

मुंह से ‘अल्लाह कसम’ निकलते ही दुल्हन ‘बेनकाब’ शादीशुदा नाजिया ने ब्राह्मण बनकर हिंदू लड़के से रचाई थी शादी

भोपाल। मध्य प्रदेश के इंदौर में एक हैरान करने वाला मामला सामने आया है। यह एक युवक की शादी विवाहित महिला को अविवाहित बताकर करवा दी गई है। यही नहीं, दुल्हन बनकर आई महिला का एक पांच साल का बच्चा भी है। पूरा परिवार तब सन्न रह गया, जब दुल्हन के मुंह से एक दिन अल्लाह निकल गया। जबकि शादी ब्राह्मण युवती से हुई थी। पीड़ित परिवार ने पुलिस से शिकायत की है। इंदौर पीडित परिवार के होश उस वक उड़ गए, जब दुल्हन की जुबां से लोगों ने अल्लाह का नाम सुना।

शादी करवाने वालों ने उसकी जाति ब्राह्मण बताई थी। साथ ही नाम निकिता बताया था। मुंह से अल्लाह निकलने के बाद पता चला कि दुल्हन का असली नाम नाजिया है। सच्चाई सामने आने के बाद वह ससुराल से ढाई-तीन लाख रुपए लेकर फरार हो गई। दरअसल, गांधी नगर थाना क्षेत्र स्थित हिंगोनिया खुर्द गांव का एक परिवार अपने बेटे की शादी के लिए लड़की ढूंढ रहा था। युवक के भाई की मुलाकात मुकेश मराठा नाम के आदमी से हुई। उसने शादी करवाने के लिए 20 हजार रुपए लिए



और आछा की लड़की के बारे में बताया। साथ ही युवक को उस लड़की से मिलवाया भी। पहले युवक की शादी 26 फरवरी 2024 को तय हुई थी। परिवार में शादी की पूरी तैयारी हो गई है। इस दौरान लड़की पक्ष के लोगों ने यह बताकर शादी कैसिल कर दी कि दुल्हन का एक्सीडेंट हो गया है। इस दौरान मुकेश ने कोमल और नेहा नाम की दो लड़कियों से मुलाकात करवाई। कोमल ने फिर पीड़ित परिवार से ढाई लाख रुपए लिए और शादी के लिए निकिता नाम की लड़की से मिलवाया। साथ ही कहा कि यह

ब्राह्मण समाज की है। युवक की शादी निकिता से करवा दी गई। शादी के बाद बातचीत के दौरान निकिता के मुंह से कई बार अल्लाह कसम और या अल्लाह निकल गई। यह सुनकर परिवार वाले हैरान रह जाते। बार-बार ऐसे शब्द सुनने के बाद उन्हें शक हुआ और पूछताछ शुरू कर दी। निकिता ने अपना असली नाम नाजिया बताया। इसी बीच वहां कोमल पठान पहुंचती है और नाजिया को साथ ले जाती है। तीन दिन बाद नाजिया फिर वापस ससुराल लौट आई। इस दौरान ससुराल के

लोगों से कहा कि वह हमारी शादी दूसरी जगह करवाने ले गई थी लेकिन हमने मना कर दिया।

अब वापस आ गई हूं। इसके बाद जसवंत के पास शाहनवाज उर्फ शानू नाम के एक व्यक्ति का फोन आया। उसने बताया कि वह नाजिया का पति है और उनका 5 साल का एक बच्चा भी है। यह सुनकर परिवार हैरान रह गया। इसके बाद नाजिया अचानक घर से सारा सामान लेकर फरार हो गई। युवक ने जब नाजिया के परिवार के बारे में पता किया तो मालूम चला कि वह नायता मुंडला में एक किराए के मकान में रहने लगी है। नाजिया का बच्चा भी उसके साथ है। जब युवक ने नाजिया की मां से बात की तो वह भी उसे भूल जाने की बात कहकर धमकाने लगी। युवक के परिवार ने इस बारे में परशुराम सेना के पदाधिकारियों को बताया। एडवोकेट नमन दुबे ने कहा कि युवक ने इस मामले की शिकायत गांधीनगर पुलिस से की थी, लेकिन पुलिस ने कोई कार्रवाई नहीं की। इसके बाद परशुराम सेना के पदाधिकारियों के साथ पीड़ित युवक पुलिस कमिश्नर कार्यालय पहुंचा।

मध्यप्रदेश विधानसभा परिसर में कांग्रेस विधायकदल का जोरदार प्रदर्शन आदिवासी अधिकारों को लेकर भाजपा सरकार को घेरा तीसरे दिन गले में पत्तों की माला पहनकर पहुंचे विधायक,

भोपाल। मध्यप्रदेश विधानसभा के मानसून सत्र के तीसरे दिन आज कांग्रेस विधायकों ने नेता प्रतिपक्ष श्री उमंग सिंघार के नेतृत्व में आदिवासी अधिकारों को लेकर विधानसभा परिसर में जोरदार और प्रतीकात्मक विरोध प्रदर्शन किया। इस प्रदर्शन के दौरान कांग्रेस विधायकों ने पत्तों से बनी मालाएं पहनकर सरकार के प्रति अपना विरोध दर्ज करवाया और आदिवासी समाज के जल, जंगल और जमीन पर हो रहे हमलों के खिलाफ आवाज बुलंद की। भाजपा सरकार आदिवासियों को वन पट्टों का अधिकार देना ही नहीं चाहती। प्रदेश में आदिवासियों की जमीनों से बेदखली की जा रही है, वन पट्टे निरस्त किए जा रहे हैं, पेसा कानून को जमीन पर लागू नहीं किया जा रहा है और आदिवासी समाज के संवैधानिक अधिकारों को छीना जा रहा है। उमंग



सिंघार ने कहा कि भाजपा सरकार द्वारा आदिवासियों के भूमि पट्टे निरस्त किए जा रहे हैं, जबकि 2006 के पहले से जमीन पर बसे हुए आदिवासियों को नियमानुसार पट्टे दिए जाने चाहिए। उन्होंने कहा कि आदिवासी कई पीढ़ियों से रह रहे हैं। नेता प्रतिपक्ष ने सरकार को सुझाव दिया कि गृगल मैप और गृगल इमेजिंग जैसी तकनीकों का उपयोग कर यह प्रमाणित किया जा सकता है कि कौन

आदिवासी कब से किस जमीन पर रह रहा है। उन्होंने यह भी कहा कि कांग्रेस पार्टी सड़क से लेकर सदन तक आदिवासियों के हक और अधिकारों की लड़ाई मजबूती से लड़ती रहेगी। यह प्रदर्शन सरकार की आदिवासी विरोधी नीतियों और असंवेदनशील रवैये के खिलाफ कांग्रेस पार्टी की जनपक्षधर राजनीति का एक अहम हिस्सा था। इस प्रदर्शन में कांग्रेस के तमाम विधायक मौजूद रहे।